



# IL-MALTI QARI

LI TOHROC


L - AKKADEMJA TAL-MALTI

(GHAQDA TAL-KITTIEBA TAL-MALTI)

KULL TLIET XHUR

## KITBA U KITTIEBA F'DAN IL-GHADD

EDITUR — Il-Moderniżmu fl-Arti ... ..	faċċ.	65
Il-Kunsill ghas-Snin 1967-68 ... ..	”	66
A. CREMONA, D.Litt. — Minn Betlehem għall-Kalvarju ... ..	”	67
PAWLU CACHIA — <i>Mewt u Hajja</i> ... ..	”	71
V.M. PELLEGRINI, LL.D. — Ballett u Poeżija fil-Konċett Spanjol ... ..	”	72
ERIN SERRACINO-INGLOTT — <i>Jahveh!</i> ... ..	”	74
JOHN C. FRIGGIERI — Superstizzjonijiet ... ..	”	75
CHARLES COLEIRO — <i>Cinerama</i> ... ..	”	78
P. FELIC SAMMUT, O.F.M. Conv. — <i>F'Lejl Sajfi</i> ... ..	”	79
ROB. MIFSUD BONNICI — <i>La Divina Commedia</i> ... ..	”	80
VAL, V. BARBARA, O.P. — <i>Hbiberija</i> ... ..	”	84
REV. A. TABONE, J.C. & Th. — <i>Dr. Vervoerd</i> ... ..	”	85
OLIVER FRIGGIERI — <i>Dubji</i> ... ..	”	87
A.C. — <i>Ismijiet ta' Dwieli u Gheneb</i> ... ..	”	88
JOE MEJLAK — <i>Qieghed Jidlam</i> ... ..	”	89
ALBERT M. CASSOLA, F.I.L., O.S.J. — <i>Zoo</i> ... ..	”	90
EDITUR — <i>Nifruhu</i> ... ..	”	91
PAWLU MIFSUD — <i>Li kieku kont Warda</i> ... ..	”	92
Recensjonijiet ... ..	”	93



**DIRETTUR: Prof. Dr. Gużè Galea, M.B.E., M.D., D.P.H., F.R.S.H.,**  
34/14, Triq id-Dejqa, Valletta.

**ASSISTENT DIRETTUR: A. Cremona, Hon. D.Lit.,**  
53, Triq Wara Sant'Ubaldeska, Paola.

**SEGRESTARJU ONORARJU: Godfrey Zarb Adami,**  
18, St. Christopher Street — Valletta.

*Kull korrisondenza għandha tinbagħat lis-Segretarju Onorarju.*

*All communications should be addressed to the Hon. Secretary.*

*Ogni corrispondenza da spedirsi al Segretario Onorario.*

*Toute correspondance doit être envoyée au Secrétaire Honoraire.*

---

*Hlas ta' IL-MALTI: 4/- fis-sena. Ktieb wieħed: 1/-.*

*Il-ħlas tar-Rivista jinbagħat lil:*

*Victor Apap, 22, Triq it-Torri, Tas-Sliema.*

## IL-MODERNIŻMU FL-ARTI

Daż-żmien hu l-epoka taż-żgħażaġh. Dawn issibhom kullimkien, jiehdu sehem f'kull aejra tal-ħajja tal-lum, jindaħlu fost il-kbar, isemmgħu lehinhom u hafna drabi johorġu b'fehmiel jew iwettqu għamil li jidhru strambi jew kuntrarji għal kulma kien isir jew jingħob qabel.

Din iħ-aejra għat-taqlib hi marbuta mal-ħeġġa u l-ħrara taż-żgħożija, meta l-bniedem ikollu moħħu mimli bi ħsibijiet u proġetti, meta jħoss qalbu theġġeġ bin-nar tal-ħajja, meta jkun għadu sajjem mit-tigrib tal-ħajja u mit-tweġħir u mill-qerq tal-ħżiena. Allura hu jidħiru li jista' jirranġa d-dinja jew għallanqas jista' jfassal jew iqanqal xi sura jew xi ċaqliqa ġdida, u b'hekk jagħti aejra ġdida lill-ħajja u fl-istess ħin juri ruħu, isamma' leħnu u jingħažel mill-kotra.

Minn din il-ħrara tal-bniedem b'ia jingħažel mill-oħrajn, jtnissel il-moderniżmu, jġġifieri dik it-tqanqila ġdida fl-imġiba, fil-ħsieb jew fil-ħidma tan-nies. Aktar ma poplu jkun imqalleb, aktar ma l-bniedem ikunu mħassbin dvar il-futur, aktar ma l-ġrajja jkunu mħawdin, aktar jinholqu "avanguardisti" li bħal appostli jwandru tibdil u jirsistu għal tiġdid bil-fehma, fl-arti u f'kull ħidma intellettuali jew manwali għaħ jidħrilhom li bit-taqlib il-bniedem jehles mit-tweġħir, mill-biża', mill-irbit u mill-problemi tal-ħajja, b'hekk hu juri r-reazzjoni tiegħu.

Din iħ-awwqa b'ia wieħed johroġ b'xi haġa ġdida tnissel l-individualiżmu: meta wieħed irid jidher differenti mill-oħrajn, ma jrida jagħmel bħall-oħrajn, ma jartieqa jimxi mnejn iġħaddu l-oħrajn. Din il-ħrara b'ia wieħed jidher differenti nanawha kuljum l-aktar fost in-nisa fit-tibdil tal-moda, imma l-aktar li tqajjem għajdut u tħassib l-imħuħ meta tidher fl-opri artistici: pittura, skultura, letteratura.

Il-moderniżmu fl-arti qajjem kwestjonijiet u argumenti bla tarf, għaħ bħalma kull fehma ġdida tqajjem reazzjoni, u filwaqt tiġbed segwaċi, tħarraw oħrajn kontraħa. L-arti moderna trid tindieħes f'tempji ta' johrija fejn imissu jirrenja biss it-tradizzjonalizmu, skond il-fehma ta' hafna nies, filwaqt li bosta oħrajn jidħrilhom li t-tempji tal-fama għandhom ikunu miġstuhin għall-ġenju sew jekk jieħu sura tradizzjonali u sew jekk jieħu sura moderna.

Imma l-opri moderni kollha huma frott tal-ġenju? Il-ġenju hu don l-aktar għażiż u sabiħ li bis-saħħa tiegħu l-bniedem jagħti sura

ta' ġmiel u ta' għaxxa lill-opri artistici li joħorġu mid-dehñen tiegħu. Il-ġenju jganqal ferħ u hena bl-opri artistici tiegħu, iħeġġeġ il-qlub għall-ġmiel u jpaaxxi l-intellekt. Dawk l-opri mniisslin mill-ġenju jgħaxxaqu lil min jarahom u jgeġġluk jifrah u jħoss sens ta' mistrieh u ta' sodisfazzjon; għall-kuntrarju l-opri pseudo-artistici, li ma humiex frott tal-ġenju, joħolqu taħwid fil-moħħ u ma jganqalu l-ebda hrara fil-qalb u ma jgħollux il-ħsieb 'il fuq lejn il-ġmiel u l-qdusiġa.

ħafna artisti jidhrilhom li jistgħu jaġhmlu isem billi joħorġu b'opri eċċentriċi, anakronistiċi jew sofistikati, li wieħed ma jistax jifhem sewwa t-tifsira tagħhom, opri li wieħed ma jistax jaqbad it-tarf fihom, opri li jħawdu l-moħħ u flok ma jniisslu hena, ferħ u mistrieh, iqajmu konfużjoni fil-ħsieb ta' min jarahom. Opri bħal dawn ma humiex frott tal-ġenju veru, iżda huma frott ta' stramberija jew preżunzjoni jew kapriċċi ta' min joħloqhom. Ħawn min isostni li l-opri moderni huma l-espressjoni ta' ruh ta' min jaġħmilhom, imma ruh ta' individwu wieħed ma għandhiex dritt tħabbel il-moħħ ta' ħafna oħrajn bil-kapriċċi tagħha.

Tara ħafna nies iħarsu lejn pittura u skultura jew jaqraw letteratura u ma jistgħux jifhemu sewwa x'irid iġħid jew ifisser l-artist jew l-awtur; huma jdumu ħafna jtellgħu u jniżżlu b'iax jaqbd u l-idea tal-opra; għalihom dawk l-opri qishom ħaġa moħġaġa fejn wieħed jeħtieġu jdum ħafna jifja' fehmiel u ħsibijiet b'iax jipprova jolqot it-tifsira moħbija. Din hi loġħa tedjuża li taħli ħafna žmien, imma ssib xi wħud li jħobbu jqattgħu s-siġat f'ia, bħalma hemm dawk li jħobbu jħabblu moħhom b'ia jiggustaw l-arti moderna.

## II-Kunsill għas-Snin 1967 - 68

*Presidenti Onorarji:* Wisq Reverendu Professur Monsinjur Pietru Pawl Saydon, B.Litt., B.L.Can., D.D., Lic. S. Script.; Professur Ġużè Aquilina, B.A., LL.D., Ph.D.; Sur Gino Muscat Azzopardi; Sur Salvatore Gatt.

*President:* Professur Kavalier Ġużè Galea, M.B.E., K.M., M.D., D.P.H.

*Vici-President:* Dottor Ant. Cremona.

*Segretarju:* Sur Godfrey Zarb Adami.

*Teżoriar:* Sur Victor Apap.

*Segretarju Propaganda:* Sur Anton Agius Muscat.

*Membri:* Reverendu Professur Serafin Zarb, O.P., O.B.E., S.Th.M., S.S.D.; Reverendu Dun Frans Camilleri; Reverendu Patri Dijonisju Mintoff, O.F.M.; Sur Nikol Biancardi; Sur Karmenu Vassallo; Sur Ġużè Chetcuti; Sur Ġużè Cardona, B.A. Hons.; Sur Charles Coleiro.

# MINN BETLEHEM GHALL-KALVARJU

LEĠĠENDA SAGRA

Ta' A. CREMONA

(Jissokta minn "Il-Malti, ta' Ġunju 1967, pp. 42-47)

Fil-Belt ta' Ġerusalemm

IL-ĠAWHRA TA' FIDWA MINN JASAR — F'RIGLEJN IL-KALVARJU

*KOMMENTARJU NARRATIV — Introduzzjoni għas-Sitt Kwadru:—*

Għadew tlieta u tletin sena minn m'ndu ARTABAN kien telaq minn daru f'Ekbatana biex imur isib il-Mess'ja, u minn dak iż-żmien kienu ilu jiggerra minn belt għal oħra minn raħal għal iehor fl-artijiet tal-Palestina u tal-Eġittu bla ma kellu x-xorti li jara wiċċ dak il-bn'edem li kellu jkun is-Sultan ta' Israel mibghut m'n'n Alla bi'ex iwaqqaf saltna ta' siem u haqq. Xagħru, dari iswed daqs l-irdumijiet tal-iġbla ta' Zagros, issa kien bjadlu bhas-siġ li jgħattu l-irjus ta' dawk l-għoljiet. Għajnejh li darba kienu jleqqu u jleħhu bħall-ilsna tan-nar, issa m'cajprin bħal dawl dgħajef ta' musbieh inemnem, mikdud u għajjen, jistenna li hajtu tinfena minn hin għal iehor, iżda, b'danakollu, ma kienx għadu qata' qalbu l jissokta jfttex lis-Sultan imwiegħed mill-Profiti.

ARTABAN gie għall-aħħar darba fil-belt ta' Ġerusalemm. Huwa kien dlonk iżur dik il-belt qaddisa, u kien kull darba jistahreg fl-isqajjiet tagħha kollha, fid-dwejriet u fl-għerejjax bla ma seta' qatt jikxef ebda sinjal tal-fan'ija ta' Nazareh li snin ilu kienet telqet minn Betlehem. Issa issa jidher li wasal il-waqt li għandu jagħmel sforz iehor, għax donnu bħal hass minn isefsiftu f'qalbu li fl-aħħar għandu jirnexxilu li jiltaqa' mal-bn'edem li iiu jfttex is-snin.

Kienet l-istaġun tal-Għid. Il-belt ta' Ġerusalemm kienet mimlija Lhud ta' dik il-belt kif ukoll ta' barra mill-belt. In-nies ta' Israel imxerrdin f'artijiet il bogħod kienu ġew fit-Tempju għall-Għid il-Kbir, u ma kontx tisma' h'liet tgeġwig ta' nies fit-toroq doġoq ta' dik il-belt. Is-sema kien qed jissahħab u j'swied. Fost in-nies kien hemm bħal tqanqila ta' mistoqsijiet u ta' trespis, ta' tkexkixa bħal dik li titqanqal minn mewġiet ta' rjieħ fost is-s'gar ewl il-lejl ta' xi burraxka.

In-nies f'daqqa waħda, bħal imkaxkra minn xi mewġa qawwiya, ġret lejn naha waħda jħarsu 'l fuq minn fejn deħrilhom li qed jilmhu xi haġa ġdida. Dik il-hamla ta' nies baqghu sejrin lejn it-triq li tiehu għall-bieb ta' Damasku. Ftit il bogħod ma' tul it-triq deħru jleqqu, fir-raġġi tax-xemx no'sha mohbija b'xi shaba sewda t-truf tal-lanez, l-elmijiet u l-korazzi taċ-ċenturjuni u tas-suldati Romani.

ARTABAN, miexi mal-mewġa ta' dik il-kotra, iltaqa' ma' tlieta minn pajjiżu, tliet Lhud Parzjani li kienu ġew Ġerusalemm biex inġhaqdu ma' Lhud oħra fit-Tempju f'dawk il-ġranet tal-Għid. Hawnhekk issa narawh wieqaf j'ħaddet magħhom u jiqstaqs'hom fuq dik l-għaġha ta' nies u fejn kienu sejrin, fil-waqt li minn quddiemhom j'dhru għaddejjin nisa bi' t'fal j'ħaddtu u juru b'subgħajhom in-naha fejn kienet sejra l-miġimġha ta' nies lejn il-bieb ta' Damasku.

## IS-SITT KWADRU

*XENA:— It-triq ta' Gerusalem li tieġu għall-Bieb ta' Damasku li jidher il bogħod. Taht il-ħitan tal-Pretorju . . . Lil hinn il-bogħod il-bogħod tidher il-quċċata tal-Kalvarju, barra mis-swar.*

*TLIET LHUD PARZZJANI jidhru jitkellmu ma' ARTABAN fil-ġenb, fil-waqt li ma' ġenbhom jiegfu jithaddtu bejniethom TLIET NISA bi tjal, waħda minnhom turi b'subgħajha n-naħa ta' quddiem.*

**L-EWWEL MARA:** (*Turi b'subgħajha*) Sejrin bih lejn dik in-naħa.

**IT-TIENI MARA:** Jaħasra! X'wiċċ ta' bniedem ġwejjed, u għalkemm id-demm iċarċar ma' wiċċu, għajnejh jiddu bi hlewwa u tjubija, iħares minn taht, bi tbissima fuq fomm, lejn in-nisa li kienu qed jibkuh. Iva, Susanna, dawk il-Lhud il-kbar tas-Sinedru xlewh li hu qed ixewwex il-poplu Lhudi, qalu li hu dagħaj. Insew kemm fejjaq nies magħtubin u bla dawl. Le dak mhux hati.

**IT-TIELET MARA:** Bħalek jien ngħid, ja Anna.

**L-EWWEL MARA:** U min fejn hu? — X'jismu?

**IT-TIENI MARA:** Nismagħhom iġħidu li hu minn Nazareth, mill-Galilija. Izda twieled fil-Lhudija f'għar ta' Betlehem, u jismu Gesù bil-laqam ta' Nazzarenu.

**IT-TIELET MARA:** Kemm xtaqt narah. Imxu mmorru. Qalu li sa jsallbuh hemmhekk, wara s-swar tal-Belt.

**IT-TIENI MARA:** Leġnu għadu jidwi f'widnejja meta n-nisa li kienu jibkuh dar fuqhom u bid-dmugh f'għajnejh qalilhom: "Ja bniet ta' Gerusalem, la tibkux lili, ibku lilkom infuskom u 'l uliedkom . . . ."

*IT-TLIET PARZZJANI LHUD u ARTABAN jiegfu mit-taħdita ta' bejniethom. IN-NISA jibqgħu jithaddtu.*

**ARTABAN** (*lil-TLIET PARZZJANI — wara li jehodhom f'ġenb ieħor, b'leħen ħiemed*) Gesù ta' Nazareth, twieled f'għar ta' Betlehem. Hekk qalu dawk in-nisa . . . immorru warajhom . . . Nistaqsuhom . . .

**L-EWWEL PARZZJAN:** (*Lil ARTABAN*) Taħseb int li hu dak li kien imħabbar minn missirijietna ta' Parzja li għandu jitwieled, Bin Alla, Sultan tal-Lhud?

**IT-TIENI PARZZJAN:** Minn kliemhom dak hu dak il-bniedem . . . l-ghedewwa tiegħu, il-Farizin, milli jidher ma ħamluħx u fettew li jeqerduh.

**ARTABAN:** (*Lin-NISA*) Ja nisa twajba . . . uruna intom it-triq biex insibuh lil Ġesù ta' Nazareth . . . (*lilu nnifsu*) Jiena nhossha din l-aħbar qiegħda tfarraġli qalbi . . . (*lin-nisa*) Huduna intom . . . uruna t-triq intom . . .

*IT-TLIET NISA ta' Ġerusalem juruhom bil-fomm u b'idejhom biex jimæu warajhom. In-NISA jitolqu bil-lajma bit-TLIET PAR-ZJANI warajhom.*

**ARTABAN:** (*Ihares lejn is-Sema*) Min jaf inkunx fil-hin li nilhqu haj? . . . Jista' jkun li fl-aħħar, wara tlieta u tletin sena li ili infittxu, insibu lis-Sultan f'idejn l-ghedewwa tiegħu u nkun fil-waqt li noffri l-aħħar ġawhra tiegħi biex nehilsu mill-mewt? . . .

*ARTABAN jkun sa jitleq wara n-NISA u SHABU meta f'daqqa waħda minn wara l-ħitan tal-Pretoju tfeġġ ċurma ta' suldati jkaxkru XBEJBA b'ilibiesha mċarrta u waġhra mħabbel. ARTABAN waqqaf il-pass u qagħad ihares lejha bi ħniena. IX-XBEJBA, malli ratu, inhallet bil-herra minn idejn is-suldati u nateħtet ma' riġlejh fil-waqt li ħafnet id-djul ta' lbiesu madwar ir-rkobbtejh. B'għajnejha fuq il-barnuża bajda ta' rasu u ċ-ċirku bil-ġwienah madwaru fuq sidru, li messet b'idejha, tibda tgħajjat:—*

**XBEJBA:** Iva, int biss tista' teħlisi . . . Ikollok ħniena minni f'għieh Alla ta' l-Erwieħ Safja . . . Jien ukoll bint dak id-Din li għall-muna shabek, il-Maġi. Missieri kien bejjiegh Medjan bhalek, iżda issa miet, u lili qabduni għad-djun li kellu biex jbigħuni bhala rsira. Eħlisi, eħlisi minn tbatijiet li huma iżjed ħorox mill-mewt!

**ARTABAN:** (*Jibda jirtogħod*) Din ġejja minn Alla . . . għat-tielet darba Alla sejjahli biex nuri l-ħniena Tiegħu, flok Ibnu. M'hemmx triq oħra x'nagħżel. Inhalli lil din l-imsejkna f'ħalq il-kefrijja tal-bnedmin biex nilhaq nara 'l wiċċu . . . nara dak il-wiċċ, inkellmu, noffrilu l-aħħar teżor li fadalli biex forsi . . . forsi nehilsu minn idejn l-ghedewwa tiegħu, lil Dak li ili s-snm infittex? — Qalbi maqsuma. Izda din tagħleb kull xewqa . . . ukoll ix-xewqa li nara wiċċu . . . nisma' kelma minn fomm . . . Li nehles lil din l-imsejkna minn ħalq il-kefrijja tar-regħba tal-bnedmin hija haġa li jħobb fuq kollox dak is-Sultan li ġie fid-dinja għalhekk . . . (*Johrog minn ħobbu l-ġawhra u jagħtiha f'idejn ix-XBEJBA fil-waqt li jgħidilha*):— Din hija l-fidwa tiegħek, ja binti . . . Din hija l-aħħar ġebbla prezzjuża mit-teżor

tiegħi, li jiena żammejt biex noffriha lis-Sultan. (I $\alpha$ -XBEJBA tibqa' thares lejha bi hlewica u bi tbissima).

Tinstama' bħal ragħda fil-bogħod l-art titriegħed, il-bini jixwengel, il-ġebel ta' wi bini jibda jaqa'. Titla' bħal shaba ta' trab u magħha jleħhu beraq bit-tkarwit ta' ragħad. Is-suldati mbeżżgħin jitolqu jġiru 'l harw u 'l hinn bħal nies fis-sakra. Izda ARTABAN u  $\alpha$ -XBEJBA jibqgħu mrekknin bħal stawi taħt il-ħitan tal-Pretorju. I $\alpha$ -XBEJBA tibqa' għar-rkobbtejha thares lejha ARTABAN, qalbha qawwija mill-ħnieta tiegħu lejha, fil-waqt li ARTABAN, wara li newilha l-ġarħra f'idejha, jdarwar il-ħarsa ta' tiegħu lejha is-sema, in-naħa ta' fejn kienu marru shabu l-Parzjani Lhud u n-NISA ta' Gerusalem.

F'daqqa waħda, wara tregħida kbira ta' art u bini, u leħh ta' beraq u ragħad taqa' ġebli mis-saqaf tal-ħiġan tal-Pretorju u tolqot lil ARTABAN fuq moħħu. ARTABAN jaqa' bid-dmija fuq rasu fuq wiċċu fuq dirgħajn i $\alpha$ -XBEJBA. I $\alpha$ -XBEJBA tix-xotta d-demm ta' moħħu bil-libsa tagħha fil-waqt li thares 'il fuq tissamma lehen fil-bogħod 'il bogħod donnu ħiereg mis-sema.

Jinstama' Kor ta' Anġli fil-bogħod. Wara ftit il-lehen tal-Kor jintefa bil-mod il-mod. Il-kliem tal-Kor minn versi tal-"Vexilla Regis".

Wara li jintefa l-lehen tal-Kor.

ARTABAN: (Jiftaħ bil-kemm għajnejh, iħares lejha is-sema, iħarrek xufftejha, u jarfa' idu l-leminija lejha is-sema)

Mulej, ikollok ħnieta minn dan ir-rahana tal-fidwa ta' bniedma... minn din i $\alpha$ -xbejba li jiena fdejt mill-jasar ta' kefrija u dnuviet bil-aħħar tezor li kien merfugh għalik. Biex għamilt dak li Inti xtaqt minni, jiena qgħadt bil-ġugh u tmajt, qgħadt bil-għatx u sjejt, min ma kellux hwejjeġ biex jitgħatta jiena inżajt hwejji u libbistu, żort il-morda u l-ħabsin, għax hekk Inti ridt minni bla ma kelli x-xorti nara 'l wiċċek . . . tlieta u tletin sena 'li infittxek, imma qatt ma rajt wiċċek . . .

Fil-waqt li  $\alpha$ -Xbejba timsaħlu d-demm u d-dmugh minn għajnejh li deħru sa jingħalqu jinstemgħu dawn il-kelmiet minn fost is-shab li minnhom huwa u ħiereg il-kliem feġġ dija qawwija: Għajnejh i $\alpha$ -XBEJBA jibqgħu jħarsu ċassi lejha is-shab. ARTABAN jarġa' bil-mod il-mod jiftaħ għajnejh u jħares 'il fuq.

LEHEN minn gos-SHAB: "Tassew ingħidlek. Dak li inti għamilt għall-inqas wieħed jew waħda minn hutu, inti għamiltu għalija" Id-dawl minn gos-shab jintefa.

*Fuq ix-xefaq in-naħa tal-Golgotha jidher miagħul b'dawl  
nieżel mis-Sema fuq is-Salib fejn jidher KRISTU IMSALLAB.*  
ARTABAN: (*B'għajnejh fuq KRISTU IMSALLAB u bi tbissima fuq  
fommu*) MULEJ, MULEJ . . . fl-aħħar wettaqti x-xewqa  
tiegħi . . . . Ilqagħni fi ħdanek . . .

## TMIEM

## MEWT U HAJJA

## Ta' PAWLU CACHIA

Nies imbikkija,  
Sewdiena f'libsitha,  
F'rokna miġbura:  
Xewqana tistenna li johroġ  
Mgħotti t-tebut  
B'faldrappa fahmija.

Min jithaddet kiebi;  
Min b'għajnejh homor:  
Ilkoll qa'bhom maqsuma  
Għar-rezħa tat-telfa  
Xejn mistennija.

U f'dik il-ħemda,  
Hemm tfeġġ karozza tghammex bi tlellixha . . .  
Ittanbar wahda f'wahda  
Kollha hluqija  
Biex lill-miġemgħa tofroq  
U thalliha għaddejja ħielsa,  
F'waqt dik twarrab siekta,  
U fuq ponot subghajha tittawwal . . .  
Igġebbed għonqha  
Sabiex tara x'inhu għaddej;  
U x'tilmah . . . ?  
Tilmah tarbija mgeżwra f'xall bajdani  
Imdawra b'uċuh ħienja . . .  
Hlejqa oħra twieldet . . .

F'salt wieħed, iqum bħal tgeġwig ta' riefnu:  
"Tassew li d-dinja rota  
U aħna l-fusien tagħha:  
Min tqabbdu t-trejqa ta' xefaq id-dija,  
Min traqqdu magħha fit-trab tax-xjuħija."

# BALLETT U POEŻIJA FIL-KONĊETT SPANJOL

Ta' V.M. PELLEGRINI

Il-Poeta hu tabilhaqq fenomenu universali, ambaxxatur ta' gmiel, armonija, ghaqda u sliem. Flimkien mal-Poeta jimxu id f'id il-Pittur, l-Iskultur, il-Kompożitur, il-Mużiċist, il-Koreografu, il-Ballerin u dawk l-oħra li b'xi mod jew iehor iwasslu għall-widna, **għall-għajn u għall-qalb l-isbaħ** sentimenti li f'kull żmien qanqiu l-umanità u kienu ta' farag u hena għal tant u tant ġnus.

Ma kienet xejn għalhekk haġa barra minn lokha li, meta fit-Teatru Manoel dehret Kumpannija Spanjola ta' Ballett, il-poplu ikkonkorra tassew numeruż, u f'tant entużjażmu, u dana għax hass żgur go fih xi haġa x'tiġbdu, u, meta ra dawk id-danzi, sbieħ u karatteristiċi, hassu mqanqal u mimli b'sentimenti l-iktar għolja.

X'kienet dik ix-xi haġa li qanqlet daqshekk lill-poplu Malti fil-wirja tal-Ballett Spanjol?

L-ewwel u qabel kollox is-sentiment reliġjuż, għax il-Ballett Spanjol huwa marbut hafna mar-reliġjon, tant li f'diversi ċirkostanzi, dawn il-Balletti jsiru f'xi funzjoni reliġjuża fuq iz-zuntier tal-Knisja.

Fit-tieni lok, il-bravura personali ta' kull membru tal-Kumpannija li jeseġwixxu numri diffiċli, wiehed wara l-ieħor, nisa u rġiel, u li ma tafx lil min minnhom tfahhar l-iżjed. Imbagħad il-kant li hu parti sħiha mal-Ballett u li jservi mhux biss bhala akkompanjament, iżda wkoll bhala ispirazzjoni għall-ballerin jew ballerini waqt iż-żifna tagħhom.

F'din il-kwalità ta' kant, li huwa diffiċli hafna u li mhux kulhadd hu adattat għalih, hemm xi haġa speċjali li hi apprezzata hafna minn min jifhem. Il-vibrazzjoni tal-lehen, il-*crescendo* u d-*diminuendo*, il-*forte* u l-*movimenti* stess ta' l-idejn u s-swaba', huma kollha sinjifikativi u parti integrali miż-żifna spanjola.

Mal-kant u l-figurazzjonijiet ta' kull żifna trid iżżid il-bravura tal-kitarri, l-akkompanjament tal-kastanjoli, il-vestjarju pittoresk b'*colour scheme* stupend, kostumi nazzjonali spanjoli, sbieħ tassew u dejjem imżewqa, b'dak l-iswed majjestus, f'ċerti numri ta' drammatičità qawwija.

Dan kollu huwa l-qoxra, biex ngħid hekk, tal-Ballett Spanjoli; niġu issa għas-sustanza — Ser naghzel biss xi tnejn jew tlieta mill-balletti prinċipali, għax inkella, ikolli niġbed fit-tul wisq, billi tant hemm xi tgħid, li wiehed jista' jikteb ktieb. Ir-Re tal-ballett spanjol hu tabilhaqq il-Flamenco. Din hi żifna ta' drammaticità l-iżjed qawwiya li fiha ż-żeffiena spanjoli jpoġġu ruhhom u s-sentimenti l-iżjed sbieħ tagħhom. Tikkonsisti f'hafna varjazzjonijiet iżda dejjem bi djalogu mal-kitarra u mal-ħsibijiet taż-żeffien. Kull pass, kull moviment ta' l-idejn, l-espressjoni tal-wiċċ huma haġa waħda mal-hoss taż-żifna u kollox, għal min jifhmu, hu ċar daqs kemm kieku qiegħed tasma' l-kliem ta' xi *song* jew ta' xi romanza. Passjoni, misteru, *pathos*, odju, imħabba, xewqat, emozzjonijiet, kollox jesprimi ruħu bil-passi, bit-*tapping*, bil-*pirouettes*, jiġifieri d-dawrien tal-ballerini. Danza tassew sabiħa u li hemm fiha r-ruħ nazzjonali ta' Spanja.

Hemm imbagħad żifniet minn bliet u rhula differenti, bħalma huwa ż-żfin karatteristiku ta' l-Andalusija, ta' Malaga, ta' l-Aragona, ta' Majorca, tal-Catalogna u mkejjen oħra. Insibu żfin bħalma hu r-rumba girtana, il-Fandango, il-Verdiales u s-Soleares. Biex titkellem fuq kull waħda minn dawn iż-żifniet trid ikollok tabilhaqq hin sewwa u qabel naghlaq ma rridx nonqos li nkellimkom fuq is-“Saetas”.

Dawna huma isimhom magħhom “sajjetti” fis-sens li huma haġa spontanea, li tohroġ mill-qalb tal-poplu taħt sura ta' invokazzjonijiet, l-iktar Kristu mejjet u lill-Vergni Omm Alla waqt il-purċissjoni tal-Gimgha l-Kbira bil-vari sbieħ bħal ma għandna ahna fil-Belt u fl-irhula. Hawn Malta dahlet id-drawwa tal-kant liturgiku, speċjalment mit-tfal quddiem il-Monument; fi Spanja iżda dan is-sentiment għadu fil-poplu nnifsu u għalhekk tara bħal sajjetta xi koppja hierġa minn qalb il-folla, tgħajjat it-tifhir imqanqall tal-qaddis li tkun il-festa tiegħu waqt il-purċissjoni.

Din is-“Saeta” interpretata fiż-żifna kif rajnieha fit-Teatru Manoel minn Josè de la Vega u Izabel Blancfort bl-akkompanjament wisq effettiv ta' sempliċi tanbur, u l-kant ta' l-listess “Saeta” kienet xi haġa tassew stupenda, bħal ma xejn inqas stupenda kienet fis-sugġestività tagħha x-xena formata minn sfond ta' pjanċi taż-żingu mqasqsin bizzilla, fuq l-iswed tad-drapp, f'*semi-ombra* inżilkkjata, bi dwal lewn vjola qawwi.

Il-ballett spanjol ta' Josè de la Vega ispira ruħu għaž-żifniet li esegwixxa f'Malta mill-poeżiji tal-Poeta Spanjol Federico Garcia Lorca. Difatti l-programm kien imżewwaq b'deklamazzjoni ta' poeżiji ta' dan il-poeta kbir u għalhekk inħoss li tkun haġa xierqa li ntikom bil-Malti dak li Miguel Palenzuela iddeklama fl-original spanjol.

Fil-poezija spanjola bid-differenza ta' dak li nsibu f'poeziji mik-tuba bil-lingwi oħra, tiddomma l-immagini iżjed milli l-keġma, billi l-ispanjol jhossu hafna s-sbuhija tan-natura u għalhekk fid-diskors tagħhom jesprimu ruħhom iktar bix-xbihat milli bil-kliem ta' kuljum. Difatti dawn il-poeziji ta' Federico Garcia Lorca li ser inġib, biex wieħed jista' japprezzahom fil-valur intrinsiku tagħhom, irid iħalli l-immaginazzjoni tiegħu timrah mal-ħsieb ta' Poeta, li f'daqqa waħda minn idea dominanti jaqbez f'idea ġdida, kultant deċizament opposta għal ta' l-ewwel, biex b'hekk johloq kontrast jew paralleliżmu, u hekk ipoġġihom fuq pjan wieħed li bil-qawwa tiegħu jirbatti l-ħsieb ewlieni li tkun ispiratlu l-poezija.

F'dawn il-kontrasti qiegħed appuntu s-sabih u l-originalità tal-poezija spanjola. Għall-qarrej jew semmiegħ artifiċjali li jaħseb li l-poezija hi dik biss magħmula mill-kliem, vrus u rimi, il-poezija spanjola ma togħbux żgur, il-ghaliex is-sustanza tagħha trid issibha mohbija fit-tixbihat u fil-ħsieb tal-poeta. Karatteristika speċjali oħra huma r-ritornelli jew ripetizzjonijiet ta' vrus jew ta' stanza shah, u għalkemm jistgħu jidhru tedjuzi, fil-fatt jagħtu enfasi lill-ħsieb ewlieni tal-poeta, li b'dik ir-ripetizzjoni jkun juri t-tqanqil intimu tiegħu.

F'ħarg'ohra rressaq quddiem il-qarrejja xi ftit poeziji ta' Federico Garcia Lorca, li jiena qlibt għall-Malti u li 'l quddiem beħsiebni niġbor fi ktieb.

## JAHVEH!

Ta' ERIN SERRACINO-INGLOTT

Int, li minn dejjem Int, kollox issawwar,  
u b'kulma trid li jsir toqgħod tithenna;  
Int għal setegħtek shiha qed iddawwar  
id-dinja u l-ħlejjaq, imħarsin u mkenna:

Il-lejl bid-dlam, in-nhar bid-dawl ridt tfawwar;  
liż-żmien tajt tmiem, għanejt bid-dwiem il-Genna:  
u ma tidhirx u kollox tara, tqawwar  
u ssuq bla ma titharrek jew tistenna!

Int timla kullimkien! Sew barra u ġewwa  
tinsab bis-shih f'wesgħatek u fi rkanek!  
U mimli mħabba u ħniena u mahra u ħlewwa!

U nnifsek fik u bik lilek tistagħnek!  
Nitolbok, jekk m'għaraftx inħobbok sewwa,  
Aħfiri . . . u, xhin trid Int, hudni fi ħdanek!

# SUPERSTIZZJONIJIET

Ta' JOHN C. FRIGGIERI

Kull pajjiż, jew ahjar kull ġens li jgħammar fid-dinja għandu s-superstizzjonijiet tiegħu.

Is-superstizzjoni hija dak it-twemmin li wiehed ikollu fil-qawwa ta' xi haġa li minnha nfisha, u bla għajnuna ta' xi qawwa oħra, ma tista' qatt tasal biex twaqqaf jew tbidel l-ordni li għalih giet maħluqa minn Alla. Hekk, ngħidu ahna, biċċa ġebbla mixhuta f'rokna għandha tibqa' fejn hi u fl-istess qagħda għal dejjem sakemm xi hadd jew xi haġa b'qawwa tagħha jbidlulha postha.

Issa nafu li xi haġa bla haġja minnha nfisha ma tista' qatt tagħmel hsara sakemm ma jkunx hemm qawwa barranija li tinqeda biha biex tagħmel dan. Niehdu eżempju: jekk xi hadd ifettillu jaqbad dik il-ġebbla li qiegħda bi kwietha fir-rokna u jittfaghha fuq xi ħġieġa ta' armatura kbira, nafu x'jigri; il-ħġieġa tinkiser u wara x'aktarx jinqala' l-għawġ. Issa ma nistgħux ngħidu li l-għawġ li nqala' kien htija tal-ġebbla, le hej! l-għawġ inqala' mill-qawwa li biha ntefghet il-ġebbla li kissret il-ħġieġa u l-qawwa ta' min hi? tal-ġebbla? il-qawwa **hija ta' dak l-għafrit** li waddabha, u għalhekk ngħidu li mhux il-ġebbla, iżda min waddabha huwa l-awtur tal-hsara.

L-istess mela jigri fis-superstizzjoni, inkunu nqiegħdu, biex ingħid hekk, l-effett tal-kawża fuq xi haġa li ma jkollha x'taqsam xejn bħal dak l-iblah li jgħid li kienet il-ġebbla u mhux min waddabha l-htija li nkisret il-ħġieġa.

Is-superstizzjoni hija għalhekk mhux biss kontra kull raġuni, iżda wkoll nuqqas kbir kontra t-tagħlim tal-Knisja, anzi kontra l-istess twiddib ta' Alla l-Imbierak skond l-ewwel Kmandament: "Jiena hu Alla sidek, ma jkollokx Alla ieħor għajri". U taħbilhaqq, għaliex filwaqt illi ahna nemmnu li kull setgħa hija ġejja minn Alla, bis-superstizzjoni nkunu qegħdin nagħtu qawwa lil dik il-haġa maħluqa Minnu u li għalhekk minnha nfisha ma tista' qatt tagħti minn dak li m'għandhiex. Mela kieku wiehed kellu jħares ftit lejn is-superstizzjoni mil-lenti tar-raġuni, kif rajnieha ahna, malajr kien jinduna kemm huwa mqarra q u bla għaqal dak li jemmen f'dawn il-hmerijiet.

Kif għidt fil-bidu, kull ġens tad-dinja għandu s-superstizzjonijiet tiegħu, u m'għandniex xi ngħidu, f'Malta wkoll kellna bosta minn-hom. Minhabba li dawn il-Gzejjer kienu minn żmien għal ieħor maħkuma minn kull x'orta ta' ġens kollha bit-twemmin differenti tagħhom, nistgħu nabsu li ftit jew wisq kull wiehed minn dawn halla fostna

xi ftit mid-drawwiet u twemmin tiegħu. Il-Feniċi, il-Kartaġinizi, ir-Rumani, il-Griegi, l-Gharab, in-Normanni, il-Kavallieri, il-Franċizi u fl-aħħar l-Ingliżi, ma jistax jonqos mela li s-superstizzjonijiet tagħhom ma tlaħħmux ma' ta' missirijietna mal-mixja tas-snin sa waslu għandna. Għalkemm ma nistgħux ingħidu li dawn is-superstizzjonijiet inqatgħu għalkollox, iżda għallinqas nafu li l-bieċa l-kbira tagħhom indifnu maż-żmien u qajla hemm tama li jerġgħu jaraw id-dawl tax-xemx.

Wahda minn dawn is-superstizzjonijiet kienet dik taż-żejt, it-tixrid taż-żejt kien meqjus bħala għelm ta' xi għawg u min kien ixerrdu kien wara jaqbad ponn melh u jittgħu lura minn fuq spallejh biex iħajjar l-għawg jerġa' lura. M'għandniex xi ngħidu din tal-melħ tkompli żżid mas-superstizzjoni taż-żejt għaliex la l-wieħed u lanqas l-iehor m'għandu dik il-qawwa li jgħib jew ibiegħed il-għawg. Min-naha l-oħra it-tixrid ta' l-inbid kien għelm ta' riżq. Tgħid hekk jaħsbuha s-superstizzjużi li t-tixrid ta' l-inbid, li jkun tebbgħalhom u għarrqilhom xi tvalja sabiha, għandu jgħibbilhom ir-riżq?

Ma' dawn inżidu oħrajn xejn inqas bla sens bħal dik ta' meta jinkiser mera li għalihom tffisser għali kbir; imbagħad iftaħ għajnek taqbad tiknes wara nżul ix-xemx għax ighidulek li tkun qed titlob il-mewt tal-kap tad-dar.

Kien hawn ukoll min jemmen li l-hut ta' l-ilma helu fid-dar huwa riżqu hażin, issa halliha li wieħed li rebah kemxa flus sewwa dan l-aħħar kellu wieħed mill-isbah u l-akbar akkwarju f'Malta. U allura nemmen li l-hut fid-dar huwa riżqu hażin?! Hemm ukoll il-hrafa tal-baħrija jew ta' xi farfett li jidhol minn xi tieqa mħajjar mid-dawl tal-lampa. Il-flewn tal-baħrija kien ibiddel dak li kienu jbassrulek — jekk il-baħrija tkun sewda tffisser aħbar ta' mewt, jekk hamra, allura flok niket ikun riesaq il-feri. Din sieheb tal-qattus iswed li drajnjeha mhux hażin iqabbluha mal-“good luck” ta' l-Ingliżi.

Wahda mis-superstizzjonijiet li dahlet fostna fi żmien l-Ingliżi hija dik tan-numru tlittax. Dan in-numru jghidulek huwa riżqu hażin wisq u dawk li jbilgħu din il-hrafa jippruvaw jaharbu kemm jistgħu. Wieħed li kellu jsiefer fit-13 tax-xaħar tarah iħassar il-passaġġ għax jibza' li ma jasalx bis-sliema. Imbagħad xi ngħidu għall-jum meta jaħbat il-Gimgha? Hawn nies li dak in-nhar lanqas johorġu mid-dar għax jibzghu li tigrilhom xi haġa kerha. M'għandniex xi ngħidu, kull bieċa inkwiet, żghira kemm hi żghira, li tinqala' dak in-nhar arahom iwahħlu fin-numru 13. Din id-drawwa nsibuha l-aktar fost l-Ingliżi u dak in-nhar tarahom joqogħdu b'seba' mitt għajn fuq dak li jkunu jagħmlu.

Fost is-superstizzjonijiet tar-riżq, insibu dik tan-nagħla taż-żiemel u din għadna sallum narawha mwahħla wara l-bibien ta' xi djar.

Din tan-naghla kien fiha x'wiehed irid jifhem u joqghod attent sewwa, ghax mhux ghalkemm ikollok naghla, izda li jkollok in-naghla u taf kif tużaha, jekk tabilhaqq tkun trid ir-riżq f'darek! L-ewwelnett 'n-naghla trid tkun użata, jgħifieri li xi darba kienet imsamra ma' difer il-bhima, u li meta twaħhalha mal-bieb għal "good luck" trid tqeghedha bil-ponot iharsu 'l fuq ghax inkella s-*sinjura Fortuna* naqillbulha d-demem għal rasha, nisturduha, titgerrex u titlaq infastidita. Nisthajjel hafna minnkom ircevev xi darba jew raw kartolini b'xi stampa ta' naghla; dawn suppost ikunu messagġi ta' xewqat tajjba u riżq. Xi hrufa u x'kuntradizzjoni tara min jibghatlek kartolini bhal dawn fil-festi tal-Milied, kartolini li suppost iwasslu l-ferħ u x-xewqat tajjba ta' sliem u hena ta' Dak li niżel mis-Sema biex ighallimna l-verità u llum wara elfejn sena ssib il min b'superstizzjonijiet tad-dahk iżebelah l-egħzież messagġ ta' Alla l-il-bniedem.

Xi ngħidu mbagħad għal dawk li jibzghu jibdew xi biċċa xogħol fil-jum ta' nhar ta' Gimgha ghax ighidulek li xogħol mibdi dak in-nhar ikollu tmiem hażin; ma jimpurtax jekk dak in-nhar ikomplu xogħol mibdi qabel, izda li jibdew xogħol gdid, hekk le, halli jibdewh l-ghada s-Sibt. Xi bluha! Imbagħad fost is-sitt ijiem xogħol li fiha l-gimgha, għaliex wiehed ifettillu jifja' dan il-ghajb ikrah fuq dak il-jum għażiż li fih Kristu temm haġtu fost hruxija kbira biex jifdi l-bniedem!?

Kif għidna qabel, hafna minn dawn is-superstizzjonijiet inqatghu u ftit huma dawk li għadhom jemmnu fihom ghax wara kollox dan it-twemmin qarriegħ huwa kollu htija ta' l-injuranza u llum, għall-grazzja t'Alla, it-tagħlim kiber u xtered fost ulied il-klassi tax-xogħol; mohħ il-bniedem infetah biex jagħraf u jagħzel dak li huwa tajjeb mill-hazin u l-bniedem tghallem iwarrah il-morr tas-sikrana mill-benna tal-qamh.

Xejn u hadd ma jista' joqghod flok Dak li bil-qawwa u s-setgha Tieghu biss jista' jbidel l-ordni tal-holqien, xogħol ta' idejh, f'armonija perfetta ghax Huwa biss is-Sid ta' kollox u xejn ma jittbidel jew jiċcaqlaq jekk mhux bir-rieda Tieghu bla qies.

## KOTBA LI RĊEVEJNA GĦAL-LIBRERIJA

IR-RUZARJU — Editor P. Val. Barbara, O.P. No. 1. Jannar—Frar, 1967; No. 2. Marzu — April, 1967; No. 3. Mejju — Ġunju, 1967; No. 4. Lulju — Awissu, 1967.

FIRST FOCUS ON FLORIANA — minn għand l-Awtur, Emmanuel S. Tonna, M.B.E.

## CINERAMA

*Ta' CHARLES COLEIRO*

Imtlew is-sigġijiet  
 bil-laħam jogħtor, mitluq  
 fjakk u mingħajr saħħa,  
 bil-ħgieġ tal-pupilla jdemma' fid-duħħan  
 idur u jdur mad-dulur  
 imwaddab fuq lizar  
 jew mal-bziezaq tas-sapun  
 li jifqa'  
 il-compere f'nofs id-dlam  
 mid-dlam li fih ikun.  
 Irjus, mewġiet  
 telghin, neżlin,  
 oħrajn tnejn tnejn mitluqin  
 ifittxu fil-qieġ lil Venere  
 u 'l-vleġeġ tad-deheb.  
 Irjus, oħrajn  
 bil-ġmamar kollha nar  
 deħlin, herġin mis-swaba'  
 li qabel hafru  
 u ndafu  
 bil-ħsejjes imbaskta  
 tas-selofin:  
 artab il-ġuġu, eħrex it-tqarmiċ,  
 flieken u tiben jinbarmu  
 taħt tkaken u ġlud  
 u foresta ta' riġlejn  
 u ħsibijiet.

Cine jitkellem quddiem  
 cine fin-nofs jitkellem bla kliem  
 ġo cinerama ta' ċekċik u nifsijiet  
 li jġemmghu u jsemmghu film ieħor  
 fejn protagonisti  
 ta' ħdejjja, ta' ħdejk  
 il-ġirien.

Xhin jisbaħ,  
 it-tmiem ma jkunx:  
 id-dawl artifiċjali  
 jikkxef uċuħ ohrajn,  
 uċuħ bin-nghas  
 imdejqa bil-ferħ li xtarru f'sagħtejn  
 ferħana li d-dulur għadda f'sagħtejn  
 hosbiena li d-dramm tagħhom ighaddi s-sagħtejn  
 u jhażżu fuq ġbinhom qabel l-exit  
 l-effett ta' dak li raw  
 — ohrajn l-effett ta' dak li taw —  
 idejn jitmattru  
 u hwejjeg miġburin  
 u strument li mill-ġdid  
 jofroq ix-xagħar, pulit.

1/6/66.

## F'LEJL SAJFI

*Ta' P. FELIC SAMMUT O.F.M. Conv.*

F'lejl sajfi — t'Awissu — kont rieqed f'kamarti:  
 Is-sħana qajmitni — wis-sodda ħallejt;  
 L-arloġġ kien jurini — li l-ħdax kienu daqqu;  
 Riglejja kaxkruni — lejn tarag il-bejt.

Taht sema kahlani — imzejjen bil-kwiekeb.  
 Inxthett fuq friex iebes — nithenna fil-kwiet  
 Bil-ġmiel u bil-kobor — tal-hlejjaq madwari;  
 Iz-ziffa bis-sirda — tghaxxaqni kompliet.

O Alla, ja Sidi — Sbuħitek għaġġbitni . . .  
 Għax b'idek setghana — Int kollox sawwart!  
 Għal dan gieh inroddloK — u 'l hlejjaq nistiēden  
 Biex ħajr lileK jaghtu — fis-sema u fuq l-art.

Il-hin malajr għadda — u le jarga' lura:  
 Sagħtejn ta' lejli hiemed bħal leħħa għaddew;  
 Tifkirthom f'dal-veres — fettilli li nħarbex,  
 Biex f'moħħi jitnaqqxu u qatt ma jintsew.

Burmarrad, bil-lejl: 16-17 ta' Awissu, 1966.

# LA DIVINA COMMEDIA

Is-Sur Rob. Mifsud Bonnici, il-magħruf kittieb u awtur veteran, fis-sena 1965, fl-okkażjoni tas-Seba' Centinarju ta' l-immortali Dante Alighieri ippubblika Studju Partikulari fuq Dante, La Divina Commedia u l-graġġja tagħha f'Malta.

Is-Sur Rob. Mifsud Bonnici bla ma qagħad iħares lejn it-tagħbija ta' 82 sena, inkoraġġit minn awtoritajjiet altru li magħrufin fl-oqsma tax-xjenza u tal-letteratura, mimli tama fil-ghajruna speċjali t'Alla, bla ma qagħad iħares lejn il-hafna diffikultajjiet, f'Jannar ta' din is-sena medd għonqu u b'enerġija ta' zaġżuġħ daħal għal xogħol wisq akbar minn dak li ippubblika fl-1965. Din l-opra kolossali tikkonsisti f'PARAFRASI — KUMMENTARJU — TRADUZZJONI — TIFSIR — DESKRIZZJONIJIET — DJALOGI — ~~kelmtejn~~ studju estensiv tat-Tliet Kantiċi: INFERN — PURGATORJU — GENNA tad-Divina Commedia.

Din li geġġja hi silta minn dan l-aħħar xogħol tas-Sur Rob. Mifsud Bonnici.

## LA DIVINA COMMEDIA

### INFERN — KANT V

*It-tieni dawra. Minosse. Midinbin żienja jittajru fl-arja maqbulin f'tempesta. Francesca minn Rimini.*

Minn dik l-ewwel dawra, il-Limbu, iż-żewġ Poeti niżlu fit-tieni waħda, sabuha iżgħar hafna mill-oħra imma l-uġiħ jinhass wisq iżjed. Fid-dahla sabu lix-xitan Minosse b'denbu twil twil qiegħed iġharbel l-htijiet ta' l-erwieħ, ruh ruh u għal kull dnub iġħazzaz snien u jħares ikreh lejha. Wara l-qrara, ix-xitan imħallef jaqta' f'liema dawra haqqa dik ir-ruh, iqum bilwieqfa, idawwar denbu ma' qaddu għal darba tnejn tlieta... u dak il-waqt ir-ruh, tgħajjat u twerzaq issib ruhha f'postha skond it-twaħhila ta' l-imħallef Minos.

Bosta u bosta kienu l-erwieħ jistennew waqthom biex iqerru dnuibethom u jisimghu s-sentenza irrevokabbli, meta Minos induna b'Dante tad-demmu u l-laħam, u mistaġġeħ b'leħen jinhass imghad-dab beda jsaqsih waħda f'waħda: "Int, min inti? Min ġiebek hawn qalb in-niket u l-uġiħ? Attent kif tidhol u tafda f'hadd; taf kif

tidhol imma ma tafx kif tohrog..." Virgilio b'lehen shih canfru u qallu: "Ghalfejn dan il-hafna tlalib? Taqtaghlux qalbu, imur fejn irid u jaghmel kulma jrid. Tindahallux u aghlaq fommok."

Hawn Dante mhux krib sama' imma biki u lfiq, ghajat u twerziq ta' disperazzjoni, niket u wġih minn għadd bla' għadd ta' erwieh indannati f'din it-tieni dawra. Mexjin u deħlin dejjem iżjed il gewwa fi dlam iwahħax bdew jinstemghu irwiefen ivenvnu, xita u silġ! It-tempesta infernali bla xejn mistrieh, raw l-erwieh jittajru, jahbtu ma' xulxin u l-ghajat, twerziq, biki, dagħa u half ma jaq-ta' xejn. Hawn jitpattew dawk il-pjaçiri karnali moqzieza, dawk il-hafna waqghat b'nuqqas ta' rezistenza fil-passjonijiet libidinuzi, dak l-impetu ta' l-aptit karnali... issa bi tpattija jinsabu jittajru qatet qatet bħall-isturnell f'dik ir-rezħa, f'dak l-ingazz, f'dawk l-irwiefen, xita u silġ... erwieh oħrajn jittajru fillieri fillieri bħall-gherienaq donnhom suldati mhejjin għall-battalja jghannu għanjet bil-Françiz ta' oriġini çeltiku... Hawn Dante gieb quddiem ghajnejh nisa mbikkija għall-ħsarat li wettqu fost is-soçjetà, b'dik l-imġiba skandaluza tagħhom, bil-kliem fieragħ, bil-ħami minn taht ħtija ta' bosta tixrid ta' dmugh u ta' demm!...

Dante skantat iħares lejhom gietu l-kurzità u staqsa lil Virgilio jagħrafx lil xi wħud minn dawk l-erwieh li qegħdin jittajru u jġar-rbu dik it-tbatija kollha. "Iva," wieġbu Virgilio, "ħares, ara dik il-mara fl-ewwel filliera, l-ewwel waħda, dik kellha l-hila ġġelled ġnus shah, rebħithom, saret imperatriçi ta' l-Asja u bi tpattija, flok libertà, offritilhom libertinagg, inkoraggiet il-libidini fost is-sugġetti tagħha u b'hekk kisbet l-ikbar ghajb ta' min kien jafha u ta' min kien sama' biha. Din hija Semiramide, werrieta ta' żewġha Nino... Ara dik il-mara l-oħra, dik Didone, bint Belo, din kienet kisret il-wieghda tagħha ma' żewġha mejjet Sickheo... dik l-oħra l-famuza Kleopatra ta' l-Eġittu, mogħtija għad-dnub kontra l-morali, qarqet b'Antonio l-Generalissimu ta' Cesare... din li riesqa lejna hija Elena mlaqqma "bajda safja daqs iç-çinju", ghaxet fi żmien l-assedju ta' Troia, il-waqgħa tagħha u l-eççidju u li sar wara minħabba fiha... dan l-iehor huwa l-kbir Ackhille, li pubblikament kien jittbekka fi żmien il-ġid u jidħak fi żmien il-ghaks, iħobb il-ġlied, supserv, kattiv, ma għejja qatt, tilef għaqlu wara l-imħabba qarrieqa, gie minsulb u assassnat... dan l-iehor huwa Paris, inkatbu dwaru bosta proza u poezija u spicça biex harrab lil Elena... dan hu Tristano habb lis-sabiha u simpatika Isotta, talabha b'gharusu u fil-vjagg lura mill-Irlanda thabbu u wara hafna peripezija ta' l-imħabba mietu t-tnejn flimkien".

Dante jgharrafna li Virgilio wrieh b'sebghu iktar minn elf minn dawk l-erwieh bosta minnhom kavalieri u dami taz-żmien l-antik u

tant impressjonawh li storda u haġat jintilef minn sensih. Dante gie f'tiegħu, għall-ewwel darba talab lill-Poeta Virgilio jgħidlu min kien u li xtaq ikellem lil dawġ it-tnejn imghannqin li qegħdin jittajru b'heffa mar-riħ kiesaħ ingazzat. Virgilio qallu: "Tarahom u meta jaslū qrib kellimhom f'għieh dik l-imħabba li jinsabu marbutin biha u la tibzax, jersqu u kellimhom. Qabelxejn irrid nagħtik xi tağhrif storiku dwarhom:—

"Dik hija Francesca minn Rimini, bint Guido ż-Żghir ta' Polenta, **cittadin setghani** ta' Ravenna, miżżewġa lil **Gianciotto Sciancato** de' Malatesta minn Rimini. Dan iż-żwieġ sar biex jithabbu ż-żewġ familji setghana u l-Ubriet ta' Ravenna u Rimini li skond l-istorja kienu ilhom jitlewmu u jinxtered id-demmm bla fejda. Mhux konfermat mill-istorja, li Pawlu hu **Gianciotto** fiċ-ċerimonja taż-żwieġ għamilha ta' prokuratur f'isem huħ; infatti Pawlu kien ilu żmien miksūr mal-Knisja ta' Ravenna. Minn dan iż-żwieġ, Francesca saret omm ta' tfajla, Concordia.

"Pawlu, fi ċkunitu, Pauluccio, iżżewweġ fl-1269 u sar missier ta' żewġ uhied. Milli jidher, dan ta' Pawlu kien żwieġ mhux ta' mħabba imma ta' interess għax bih, il-Malatesta wirtu l-kontea ta' Chiaggiolo. Pawlu kien kaptan tal-poplu f'Firenze minn Marzu 1282 sa Frar 1283. Dante malajr ftakar x'kien isarraġ Pawlu Malatesta fil-belt ta' Firenze għax kien fi żmien".

Il-koppja tittajjar waslet hdejjhom u Dante flok maħbubin sejjhilhom: "O żewġt erwieħ innikktin, ejjew hawn hdejna ħalli nkellmukom". Bħal żewġ hamimiet imsejhin minn sidhom, bi gwin-ħajhom miftuħin u sodi, iduru dawra tnejn madwar il-bejta tant mixtieqa minnhom u malajr jidhlu fiha; bħalhom għamlu ż-żewġt erwieħ jittajru mghannqin, dawn inqatgħu mill-oħrajn u minn dik il-forza ta' l-irwiefen, resqu hdejn Dante, u Francesca qaltu: "O bniedem ħaj, minn tağħna sa minn tfulitek u verament ta' qalb tağħa, li għoġbok tiġi hawn f'din l-arja lewn id-demmm maħmuġ ifakkařna fid-demmm tağħna li xerridna fid-dinja, kieku r-Re ta' l-Univers kien ħabilb mağħna konna nitolbuħ jağħtik il-vera paċi: Tiegħu, dik il-paċi, li aħna qatt ma jista' jkollna. Issa, kun aħ, li aħna lesti biex inkellmuk kif sewwasew bi grazzja speċjali, ir-riħ issa ikkwjeta".

Dante hejja ruħu biex jisma' b'attenzjoni l-iktar kbira l-ğrajja tağħhom. Tkellmet il-mara ta' qalb ġentili:— "Jien twelidt f'Ravenna fix-xatt tal-Baħar Adrijatiku fejn ix-xmara Po bil-friegħi kollha tağħha tinxteħet bil-kwiet u l-paċi max-xmajjar tributarji l-oħrajn kollha. L-imħabba u l-qalb ġentili, li huma ħaġa waħda, għalbuna u rabtuna qalb waħda. Pawlu ssaħħar wara s-sbuħija tal-persuna tiegħi u dik l-imġiba tiegħu miegħi nħosħa għadha tof-

fendini; iżda, l-imhabba gġegħlek taħfer u thobb lill-maħbub. Dak il-waqt thabbejna b'imhabba li ma tiġi nieqsa qatt bħalma jnt qieghed tarana għadna u nibqgħu fi hdan xulxin. Din l-imhabba wasslitna ngarrbu mewt liktar kiefra u l-lok battal fejn jinsab Cain, qattiel ta' huħ Abel, qieghed jistenna lil dak li tfeina hajjitna. Il-qattiel huwa Gianciotto zewġi, zopp u immankat. Inti tafu, għadu haj'".

Skond it-tradizzjoni, Francesca giet imqarrqa! Minn għaliha kienet qieghda tiżzewweg lis-sabih u simpatiku Pawlu hu Gianciotto immankat waqt li Pawlu kien qieghed jaġixxi ta' rappreżentant ta' huħ. Inkixef it-tradiment, Pawlu u Francesca thabbu għall-ewwel platonikament . . . Dante jisma' r-rakkont qalbu nkisret, qabiżlu d-dmugh; u meta sama' bil-mewt traġika tagħhom intilef f'degħbien ta' hsebijiet. Virgilio rah daqstant hosbien staqsieh x'kien qieghed jahseb. Dante wieġeb bi kliem maqtugh: "X'disgrazzja! Min jista' qatt ifisser kemm u kemm hsebijiet u xewqat sbieħ wasslet lil din il-koppja għal dan il-pass tant u tant doloruż!" Imbagħad Dante dar lejn Francesca u nfexx ighidilha: "Francesca, kemm niket għaddejt minnu! Nisma' biss sewwidtli qalbi u bikkejtni. Tarraffi issa x'kien dan tiegħek? Qatt ma qallek Pawlu li mhux zewġek? Jekk kont taf, għaliex wegibt għall-imhabba tiegħu meta inti kont għaraft x'kienu x-xewqat dubbjużi tiegħu?" Francesca wieġbet bi tnehida, imbagħad issuktat bir-rakkont tagħha.

"Bħalma jaf il-Poeta sieħbek għax hu bħalna jinsaħ kundannat, l-ikbar dulur tiegħi hu, meta jien niftakar fil-jiem hienja li qattajna fil-hajja disgrazzjata tagħna. Qabelxejn, jeħtieġ li inti tkun taf l-oriġini ta' l-imhabba tagħna, li jien ma nistax nirrakkonta mingħajr ma nibki! Mela ismagħni:—

"Lejla waħda konna flimkien, it-tejn uhudna, naqraw ir-rumanz bil-Franċiż ta' Lancellotti del Lago, żagħżugh, sabih, simpatiku, qalbieni, membru fl-oghla soċjetá aristokratika ta' l-Ingilterra, hass qalbu tinħaraq bil-fjamma ta' l-imhabba għar-regina Ginevra mart ir-Re Artù. Dejjem skond ir-rumanz, Lancellotti u Ginevra ma kinux uhudhom, ftit il hinn minnhom, fl-istess sala, kien hemm Galeotto l-maġġordom, id-dama ta' Malahault u zewġ damiġelli. Dawn dejqu lil Lancellotti... l-aħħar kelmiet tar-Regina infatwata:—"Iva, jiena, jiena, hekk irrid; Lancellotti jkun tiegħi biss u jien tiegħu kollni kemm jien. Dan kien il-frott tta' Galeotto l-maġġordomu".

Dan il-hin, Francesca, mohħa mimli b'dik ix-xena ta' l-imhabba, kienet wehedha ma' Pawlu, bla hadd josservahom u fuq kollox bla ma jafu kif, għax qatt ma kienu nħabbu b'imhabba hatja, waqfu mill-qari, għajnejhom iltaqgħu, haddejhom tfawru, fommhom tbi-

sem, inxehtu fi hdan xulxin, xofftejn Pawlu twahhku ma' xofftejn Francesca u t-tnejn imreghdin taw il-bewsu ta' l-imhabba... l-ewwel u l-ahhar... it-nejn mietu taht id-daqqiet tax-xafra mgħarrin f'demmhom! Galeotto kien il-htija ta' Lancellotti u Ginevra u Galeotto kien il-ktieb għal Pawlu u Francesca, li kien il-htija li sabu ruh-hom f'dik il-qaghda tant imwieghra fl-abbissi nfernali!...

Waq t li Francesca kienet qieghda tirrakkonta mbikkija, Pawlu qaghad jisma' il-hin kollu b'certa rassenjazzjoni, u Dante, tant hass hniena għalihom it-tnejn b'mod li hassu bhal qieghed imut u f'waqt storda u nstabat ma' l-art bhalma jaqa' gisem bla ruh.

## HBIBERIJA

*Ta' VAL. V. BARBARA, O.P.*

Wisa', berah,  
wahdi, ckejken,  
duda fl-immensità.  
Qaws ikhal, bla tarf, fuq rasi,  
deżert, bla qies, ta' ramel tahti,  
dawl, dawl, dawl.  
U ngħix, nifhem, irrid!  
bhalek — għax nifs minn Hajtek!  
Għad li bejnietna l-Bghid,  
Sidi, Sultan, Mulejja,  
Setgha, Sbuħija, Gid,  
għaraft kemm inhobbok.

Imma  
fid-daħka qarsa ta' min qarra q bija,  
f'ugħigh il-qalb, fil-biza' u l-wahx tar-ruh,  
fid-daghwa hadra mrazzna,  
fid-dubju, ehrex mid-daghwa,  
f'xifer l-għammieq ta' deh'n mingħajr twemmin,  
mill-morsa ta' idek li twiezen  
— xaqq dawl, irqiq daqs hajta,  
jaqta' b'sikkina d-dalma tat-taqbida —  
Alla, Missier,  
Tjubija li thaddan,  
għaraft kemm ninhabbu.

# Dr. VERVOERD

Ta' Rev. A. TABONE

Min kien jaf qrib lil Hendrik French Vervoerd, li kien Prim Ministru ta' l-Affrika t'Isfel, ighidilna li dan il-bniedem kien ragel sabih u dhuli. Kien twil, wiċċu dahkani u mimli, għajnejh griżi, b'tarf innieħru merfugh ftit 'il fuq. Titkellem mieghu, jisraqlek qalbek; bniedem kalm li ma jistax ikun iktar. Kien jemmen fi Kristu, imma jhaddan ir-religjon ta' Kalvinu. Missieru kien Mis-sjunarju fl-Affrika t'Isfel, għalkemm ibnu, Hendrik, twieled fl-Olanda. Studja fil-Germanja, u, meta Dr. Vervoerd, reġa' lura fl-Affrika, għallem il-psikologija applikata; imbagħad sar editur tat-"Transvaler", l-aqwa gazzetta tal-post kontra l-Ingliżi. Fil-gwerra, Dr. Vervoerd kien iżomm ma' Hitler u, meta l-Affrika t'Isfel, fis-sena 1948, hadet il-gvern f'idejha, inxtehet minnufih, għall-pulitka, u fis-sena 1950 sal-1958, kien Ministru ta' l-Affarijiet Gewwenin.

Ma' tul dan iż-żmien, sewwa fil-parlamest kemm ukoll barra, la tgħidx kemm kien ihaqqaqha mas-Suwed ta' l-Affrika. Kien favur l-"Apartheid", jew il-firda, il-għazla ta' bejn il-Bojod u s-Suwed li, dak iż-żmien, għal kull wieħed abjad kien hemm erba' Suwed. U sewwa:ew għalhekk dawk it-tliet miljuni ta' nies bojod, fis-sena 1958, lil Dr. Vervoerd għazluh Prim Ministru, biex jehlshom, darba għal dejjem, minn kull taħlit u ndhil tas-Suwed. U hekk gara, għax kif Dr. Vervoerd sar Prim Ministru, inxtehet b'ruhu u ġismu għal din il-firda. Għalih, il-ġlieda għall-"Apartheid" kienet ġlieda qaddisa u ta' siwi, biex jaqbez u jzomm shiha ċ-ċiviltà tal-poplu tiegħu billi jehlshom mill-ohrajn li, għalihom, kienu lura, slavaġ u bhejjem.

Dr. Vervoerd kien l-aħjar wieħed li kien hemm fil-gvern tiegħu; kellu hafna taħriġ tal-hajja; ma' dan žid li, fil-Germanja, kien għafas fuq it-tagħlim tat-teologija u tal-psikologija li dawn it-tnejn flimkien jagħmlu l-bniedem pulitku shih u qawwi.

Kif sar Prim Ministru, Dr. Vervoerd mħux biss saħħaħ il-liġijiet ta' Malan u Strijdon, Prim Ministri ta' qablu, imma għamel ruxmata ta' liġijiet godda li joqtlu u jgħakksu lis-Suwed. Beda jnaqqi saħansitra lil dawn is-Suwed minn qalb il-Bojod tal-bliet il-kbar ta' Johannesburg, Capetown u Durban u jixhithom fi bliet ohra mwarrba, għalihom, jew ukoll fil-kampanja, Għaħhom ukoll igibu fuqhom ta' kuljum il-"Pass" biex jidhlu fl-bliet tal-Bojod u "Badge" ta' l-irsiera magħmula apposta biex ixkekkel kull pass li s-Suwed setgħu jagħmlu f'ħajjithom. Lanqas fl-iskejje ma setgħu jithalltu mal-Bojod u, meta l-qassisin, kattoliċi u protestanti, kienu xi kultant jaqbz u għalihom fil-knejjes, dawn il-knejjes aktarx li kienu jiġu mahruqa. Is-

Suwed, kien ighid ta' sikwit Dr. Vervoerd, Alla halaqhom biex jaqdu biss lill-Bojod.

Is-Suwed ma felhux iżjed għal dawk il-ġigijiet horox ta' Dr. Vervoerd. Għalhekk f'Marzu tal-1960 għamlu rewwixta ġewwa Sharpeville, qrib il-belt il-kbira ta' Johannesburg. F'dik ir-rewwixta iktar minn 80 raġel iswed ġew maqtulin mill-balal tal-pulizija u 250 ohra feruti sew. Imma Vervoerd iktar webbes rasu u ma kienx jara u jisma' x'kien ighid haddiehor. Kien ihoss li kien jagħmel sewwa. "Qatt ma naf li għaddejts lejli wiehed biss, bla ma norqod minhabba dak li qieghed naghmel lis-Suwed — qal darba waħda Vervoerd — ghax jiena nhoss li jien qieghed fit-triq it-tajba".

Minn dan naraw li l-fehma ta' Dr. Vervoerd kienet tabilhaqq shiha u qawwiya, li jeqred u jxejjen, darba għal dejjem, lis-Suwed, u, biex iserrah rasu minn kull rewwixta ohra, waqqaf rigmenti shah ta' pulizija armata sa snienha, bis-setgħa li għal 180 jum, ikunu jistgħu jwaqqfu u jistaqsu lil kull bniedem u jixtruh f'postijiet imwarrba.

Imma ma lahaqx għadda żmien twil, u għodwa waħda, meta Dr. Vervoerd spiċċa li "speech" tiegħu fil-"park" ta' Johannesburg u mar joqgħod bil-qieghda f'postu raġel abjad, David Pratt, ta' 52 sena, resaq hdejh, ippuntalu r-revolver f'wiċċu u ġibidlu żewġ tiri. Izda l-balal, minflok li nifdu min-naħa għall-ohra ras Vervoerd, barxulu biss wiċċu u widintu. Pratt ġie maqbud u mtella' l-qorti. Izda l-Qorti għaddietu ta' miġnun u xeħtitu fi-sptar tal-mard tal-moħħ għall-kura. Xi sena wara, lil Pratt sabuh imghallaq.

Xi xahrejn wara l-isparatura, Dr. Vervoerd reġa' hareġ fil-berah u, biex juri li kollox kien għadda u ntesa, ha hamiema bajda miegħu biex jitlaqha ttir fost ic-ċapċip tal-folla; imma ġara li l-hamiema, bla ma nafu l-ghala, ma riditx ittir, waqgħet fi-art u baqgħet hemm nofsha mejta.

Meta Harold Macmillan għamel id-diskors "Wind of change" fil-parlament ta' Capetown, il-Prim Ministru ingliz wera bid-deher li ma kienx jaqbel mal-pulitka ta' l-Affrika t'Isfel. B'dana kollu Dr. Vervoerd qagħad jisma' bil-kalma kollha, wieġeb bil-grazzja lil-Prim Ministru Ingliz u reġa' laqgħu f'daru bħallikieku xejn ma kien ġara. Meta, imbagħad, l-Affrika t'Isfel saret repubblika, Dr. Vervoerd ma riedx jilqa' l-Ambaxxaturi Suwed mill-British Commonwealth ta' l-Affrika, u dak in-nhar stess hareġ lil pajjiżu ibarra mill-Commonwealth bil-fehma li dawk li jibqgħu fih ikunu t-telliefa.

Fl-aħħar, meta jum wiehed Dr. Vervoerd kien qieghed fil-parlament ta' Capetown, f'tarf l-ewwel filliera tal-Ministri u d-Deputati tiegħu, sewwasew hdejn il-mejda ta' li "Speaker", wiehed messaġġer abjad, mill-Greċja, ġibed dritt għal quddiem il-Prim Ministru

Vervoerd, hareġ sikkina minn hżiemu u biha waħhallu erba' daqqiet ġo għonqu u sidru, għax, kif stqarr il-messagġer innifsu, Dr. Vervoerd kien jagħmel hafna kontra s-Suwed u ffit jew xejn mal-fqar bojod.

Għalxejn il-hames tobbja, li kienu hemm ġew dak il-hin, għamlu kull ma setghu ma' Vervoerd, għax kif wassluh l-isptar, 10 minuti sewwa wara d-daqqiet tas-sikkina, Dr. Vervoerd kien mejjet.

Dik il-hamiema li sitt snin qabel ma reditx titlaq minn idejn Vervoerd, donnha riedet twissih u tghidlu: "Dr. Vervoerd la tagħmilhiex ta' kbir iżżejjed; la twebbisx rasek u qalbek ma' dawk li huma iżgħar minnek u ta' lewn iehor, għax dawk ukoll huma hol-qien t'Alla bhalek u daqsek".

## DUBJI

Ta' OLIVER FRIGGIERI

*Lil . . .*

Għaliex il-hajja qatt ma taf b'rebbiegħa  
w l-irwiefen ma jehdewx? Għaliex id-dalma  
ma ssir qatt dawl u t-triq, timxi kemm timxi,  
ma tridx tiqsar? . . .

Għaliex seher l-imħabba  
issewwes mill-mifegħda u fit-tbissima  
jinheba l-kliem nassies li jkidd il-qlub?  
Għaliex min thobbu ma jhobbokx u hsiebu  
li jgiegħlek tghix kuljum u tmut mislub?

Min jaf jekk h'ubub għajnejna għadx jinkixfu  
għad-dawl? Min jaf għadx nisbhu f'ghodwa isbah  
mil-lum?

Għad għandna t-tama! Jghidu wara  
id-dlam, id-dawl, u wara l-mewt il-hajja.

Min jaf! Min jaf! It-Tama t-tama tagħna! . . .

# ISMIJIET TA' DWIELI U GHENEB

(*Tkompli mal-Harga ta' Gunju, 1967*)

*Ta' A.C.*

78. *DIELJA TAX-XAMPANJA* — Tnisslet fl-1854. F'Sant'Anton, izda issibha ukoll fl-ghelieqi. Uzata ghax-xampanja.
79. *DIELJA TAL-GHEMIERI* — Tnisslet fl-1890. Gheneb tajjeb għall-ghesir.
80. *SALAMANNA* — Din id-dielja kienet qabel għal xi żmien twil fl-ghelieqi tar-Rabat, Had-Dingli u Mtaħleb. Raġa' wara żmien dahhalha fost il-bdiewa il-Konti Dr. A. Caruana Gatto. Gheneb tajjeb għall-ikel.
81. *NEBBIETA TA' WIED LIEMU* — Din nibtet f'Wied Liemu mhux bogħod wisq mir-Rabat, xi snin ilu. Frott sabih għall-ikel, u jidher li hu tajjeb ukoll għall-ghesir.
82. *SARDINIZA* jew *KANJAW* — Gheneb tajjeb għall-ikel u għall-ghesir.
83. *SERKUZAN* jew *SERAKUZAN* — Thawlet l-ewwel darba fl-1919. Frott tajjeb għall-ghesir.
84. *SERQUSANA TA' GNIEN FIERES* — Gheneb tajjeb għall-ghesir.
85. *SEWDA TAL-MOHA* jew *ISWED TAL-MOHA* — Tnisslet fil-ghalqa ta' bidwi min-Nadur imlaqqam *Ta' Moħamas* 69 sena ilu. It-taħwil tagħha xxerred f'bosta ġonna. Gheneb tajjeb hafna għall-ghesir.
86. *SALAMANNA SEWDA, SEWDA TA' SQALLIJA, SEWDA RQIQA* jew *KALABRIZA SEWDA*. Ismijiet bil-Malti lil dielja ta' nisel Sqalli, magħrufa bl-isem Taljan ta' *Somarello* jew *Colore*. Gheneb tajjeb għall-ghesir.
87. *TAL-LAHAM* jew *ISWED TAL-LAHAM* — Gheneb tajjeb għall-ghesir.
88. *TWILA SEWDA TAR-RDUM* jew *GHAGEB TAR-RDUM* — Dielja tnisslet fl-Irdum ta' Had-Dingli. Gheneb iswed sabih. Tajjeb ferm għall-ikel.
89. *ZAQQ IN-NAGĦGA* jew *MARSUSA TAN-NEBBIET*. Gheneb tajjeb għall-ikel u għall-ghesir.
90. *ZAQQ IN-NAGĦGA HOXNA* jew *NUCELLATA TONDA* — Gheneb tajjeb għall-ikel u għall-ghesir.
91. *ZAQQ IN-NAGĦGA* — Dielja qadima. Rari f'Malta, imma mhux f'Għawdex. Gheneb tajjeb għall-ikel u għall-ghesir imhallat ma' gheneb ieħor.

92. *ZAQQ IN-NAGĦĠA TA' GHAWDEX* jew *DENB IN-NAGĦĠA* — Gheneb tajjeb għall-għesir.
93. *ZEBBUDIJA* jew *DIELJA TA' ZAMMIT GAUCI* — Ikkultivata l-ewwel darba minn Zammit Gauci, f'Haż-Zebbug, kif ukoll f'xi bnadijiet ohra mhabba l-kwalità tajba tad-dielja. Gheneb tajjeb għall-ikel u għall-għesir.

TMIEM.

## QIEGHED JIDLAM

*Ta' JOE MEJLAK*

Il-jum intemm u għadda  
Se nerġghu għall-mistrieħ,  
Id-dlam qed jaqa' ġmielu,  
Qed jgħib id-dawl sabiħ.

Wara ġurnata shiħa  
Ta' xogħol u ta' stinkar  
Tarah il-haddiem bieżel  
Jirtira lejha id-dar.

Ix-xemx ukoll qed taħseb  
Biex tgħib wara l-gholjiet;  
L-ghasafar qed jittajru  
Ilkoll għal għol-bejtiet.

Fil-beraħ tisma' l-ghajta  
Ta' kelb għassies fil-bogħod;  
Qanpiena ta' xi knisja  
Iddoqq hekk bil-mod.

Il-lehen ta' flejguta  
Issejjah il-merħliet —  
In-nagħaġ u l-mogħoż imxerrda  
Fl-egħlieqi bil-mijjiet,

U l-ghanja ta' xi bidwi  
Ittemm is-sinfonija  
Li qed tikser il-ħemda  
U s-skiet ta' fil-ghaxija.

Fl-ibliet in-nies qed tlesti  
Għas-swali tax-xalar:  
Hawnhekk tintemm il-ghodwa  
Tal-ħlejjaq kibar u zġhar.

Is-sema mtela kwiekeb  
Ipetptu bla waqfien;  
Il-bozoz fit-triq xegħlu  
U dawlu kullimkien.

Il-qamar twil u isfar  
Għaqqad dehra sabiħa.  
Ftit ilu tond bħal rota  
Ilkum felli bittieħa.

Issa l-lejl dahal ġmielu,  
Qed jingħi barra r-riħ;  
In-nies sigħat qed jgħaddu  
Ta' paċi w ta' mistrieħ.

## ZOO

Ta' ALBERT M. CASSOLA

Jekk trid li tiltaqa'  
 Mal-ħbieb tieghek kollha,  
 Tfittixx dawk l-imkejjen  
 Fejn taqa' xi folla.  
 Fil-folla tintilef  
 U tilmah biss dawk  
 Li jkunu ma' dwarek,  
 Bla forsi jarawk.  
 Int fittex fil-ġonna  
 Bil-gageġ ġo fihom,  
 Osserva fil-gageġ  
 In-nies li taf bihom.  
 Ġà fhimt li l-post hu  
 Il-ġnien kbir taz-Zoo.  
 Hawnhekk għandek tilmah  
 Lill-kbir ħabib tieghek  
 Li jimita lilek  
 U jimxi biss mieghek;  
 Li ha min-natura  
 Sal-pil ta' fuq ġismu,  
 Imqar jekk difrenti  
 M'għandux barra ismu.  
 Dan jixbhek fis-sura,  
 Fl-egħmil kollu tiegħu:  
 Iħabbat fuq sidru  
 Bis-saħħa ta' driegħu.  
 Fil-mossi helwin,  
 Ammira x-xadin.  
 U ftakar f'ħabibtek  
 Bla qalb u qalila.  
 It-tigra (mhux mara?),  
 Kattiva u krudila.  
 B'hekk tghallem iskarta  
 'L min snien u msinnin,  
 Ghax dawk annimali  
 Żgur kollha kefrin.  
 Osserva l-iljuni  
 Tant sbieħ u fuq tagħhom,  
 Biss zomm 'il bogħod minnhom,

Toqghodx tilgħab magħhom!  
 Harsilhom kemm trid,  
 Minn wara l-hadid.  
 Bil-ġilda tant harxa,  
 Bil-passi tal-ġganti,  
 Hemm tilmah, enormi,  
 Lil hafna ljunfanti.  
 Bħal snien ta' l-avorju,  
 Proboxxide twila,  
 Widnejn bħal imriewah,  
 Memorja ta' hila.  
 Hekk ftakar fil-fakra  
 Tal-bħima felhana  
 Li tghix fil-pajjizi  
 Fejn tagħmel is-šhana.  
 Int bħalu kultant  
 Il-kbir iljunfant.  
 Żeffien ftit hawn bħalu  
 L-ors abjad, kannella:  
 Tanbarlu u jizzfinlek  
 Malajr tarantella.  
 Jiċċajta bħal tifel,  
 Idoqq fuq tanbur,  
 Iħabbat xi njama  
 Kif jaqbeż u jdur.  
 Issibu xi drabi  
 F'reġjoni polari,  
 Fiċ-Ċirklu ha l-isem  
 Ta' l-orsu ballari.  
 Idahħkek ghax helu,  
 Jaf jagħmel l-inkini,  
 Kultant iħabbatha  
 Ma' ftit ballarini.  
 Bil-ghatx meta jkun,  
 Jaf jieħu l-flixkun.  
 Ġo l-ilma l-bekkejja  
 Gremxul madornali  
 B'għajnejhom idemmghu  
 Aktarx mhux bil-ghali:

B'ipokriti ċari  
 Zgur lilhom tagħzilli  
 Għal dmughhom igelben,  
 Xi gods kukkudrilli.  
 Kemm nies (mhux biss nisa)  
 Taparsi jibkuna  
 Biex, foloz li huma,  
 In-niket juruna.  
 Kemm hawn x'wahdadin  
 Nies oqbra mbajdin!  
 Qabbieža, ferhana,  
 Bis-sraten, bl-inkini,  
 Issib l-eleganza  
 Fil-helwa pengwini.  
 Ghasfur li jiċċajta,  
 Kuntent u paxxut  
 Jekk jista' mqar jibla'  
 Bukkuni tal-hut.  
 Lit-tfal iġhaxxaqhom  
 Bil-logħob sabih tiegħu,  
 Għalhekk popolari

Isiru wisq miegħu.  
 Sidirhom bajdani  
 Taħt daharhom sewdieni,  
 U nodfa xummiema,  
 Jinhaslu minn kmieni.  
 Ghasafar helwin  
 Ftit hemm bħall-pengwin.  
 Kif nista' nissokta  
 Bil-hafna annimali  
 Li jixbhu lill-"bniedem,"  
 Ghax bhalek u bhali?  
 Li konna biss nagħrfu  
 Narawna bħal f'mera  
 Fil-bhima sabiha,  
 F'dik l-oħra tant kerha!  
 Li kien jirnexxilna  
 Nitgħallmu mill-bhejjem  
 Biex naqtgħu kull hażen  
 Xi drabi għal dejjem  
 U l-bniedem ikun  
 Tassew tar-raġun!

## NIFIRĦU

NIFIRĦU minn qalbna lill-Kav. ALBERT M. CASSOLA, F.L.L., O.S.J., Membru Akkademiku ta' *Il-Għaqda*, li dan l-aħhar rebaħ l-Ewwel Premju f'Konkors Internazzjonali ta' Novelli f'Messina bin-novella tiegħu "Il Barone Marasuli".

Is-Sur Cassola ilu magħruf fostna bħala wiehed mill-aħjar kittieba ta' proża drammatika u narrativa u ta' versi nazzjonali u patrijottiċi bil-Malti u bit-Taljan; Surmast tal-Malti u tat-Taljan fil-Liċeo, Editor tal-Paġna Letterarja ta' *Il-Qawmien*, u fuq kollox awtur ta' diversi xogħlijiet letterarji li bihom għamel isem mhux biss fostna, iżda wkoll barra minn Malta.

### TISWIJIJET TA' L-ISTAMPA — f'*IL-MALTI* ta' Ġunju, 1967.

*Il-Mewt ta' Laurent Ropa*: pag. 35, vers 14, il-kelma għenet għandha tinqara *kienet* (mewtitlu, eċċ.); pag. 36, vers 5 tal-para. 4 għandha tidhol il-kelma *fejn* qabel il-kelma *wera*.

Reċensjonijiet:— *The Triliterality of Quadriliterals in Semitic Maltese*. Pag. 60, vers 4 tal-paragrafu 4, il-kelma *jidhirlu* għandha tinqara *jidhəri*.

# LI KIEKU KONT WARDA

Ta' PAWLU MIFSUD

*Lit-tfajjel Karmenu Borg li miet  
nhar it-8.7.65 fil-ghomor ckejken ta'  
14-il sena.*

Li kieku kont warda  
f'xi roqgha go gnien,  
fejn bosta ward iehor  
jinhabbu flimkien;

U kellek sid tieghek  
gennien wisq hanin,  
li zerghek u kabbrek,  
ha hsiebek kull hin;

Li jinzel f'kull ghodwa  
jitghaxxaq ftit bik  
sakemm fl-ahhar jghidlek:  
"Tllum gejt ghalik;

"Se niehdok izzejjien  
il-kmajra minn tieghi,  
ghax lilek habbejtek  
u rridek biss mieghi."

X'kont tghidlu li kieku  
hil dan il-gennien?  
Li tmur bil-qalb kollha,  
hekk qabel iz-zmien;

Jew titlob bil-hniena  
jhallik tghix il-hajja  
ghaxxieqa tal-berah  
mimlija b'kull grajja:

Bix-xemx kollha dija  
li ttuqek bis-shana,  
bil-friefet imlewna  
jittajru ferhana

U lilek ibusu  
bewsiet zghar helwin,  
x'hin jersqu jghannulek  
l-aghsafar ckejkmin;

U kollox madwarek  
jitbissew sabih,  
U kollox igennek  
U 'l sidek tinsih?

'Mma jekk tghix il-hajja  
sa tikber, tidbiel;  
Sakemm tahli qalbek  
u titfi fil-gmiel;

X'hajr aktar jibqaghlek,  
u x'jista' jsib fik  
min resaq bil-hlewwa  
jistaqsi ghalik,

Fil-ftuh ta' zghozitek  
biex b'hajtek jixxabba',  
U jaqsam ma' qalbek  
il-genn ta' l-imhabba?

\* \* \*

Bhal fjura zaghzugha  
fi gnien kollu ward,  
Karmenu, habibna,  
kien jghix fuq din l-art.

'Mma resaq l-Imghallem  
u xtaqu ghaliq;  
U t-tfajjel habibna  
mill-ewwel obdich.

U llum qed fil-Genna,  
f'dik l-art kollha sliem;  
U jfewwah bhal warda  
tul hajja bla tmiem.

## REĊENSJONIJIET

“STEJGER TA’ NIESNA”. Miġburin minn Gużè Cassar Pullicino.  
Mahruġ mid-Dipartiment ta’ l-Infommazzjoni, Valletta — 1967.  
Pag. XII. 75.

Mis-Sur Gużè Cassar Pullicino konna ilna nistennew dan il-ktieb li jsokta d-damma ta’ kotba fuq il-hrejjeff u stejjer folkloristiċi ta’ pajjiżna li l-awtur kien beda joħroġ snin ilu. Il-lum l-istudju tal-folklore ha xejra kbira u qiegħed jittqies bħala xhieda ta’ kultura ta’ pajjiż. Aktar ma toġħla l-kultura aktar jixtered it-tagħrif dwar il-folklore għax dan ma hux kħief mera tad-drawwiet, tax-xewqat, tal-hsieb u, hafna drabi, tal-ġrajjet li kħunu għaddew minn fuq poplu jew minn fuq nazzjon, mijiet ta’ snin qabel.

F’din il-gabra ta’ stejjer niltaqghu ma’ karattri u ma’ fatti mibnjin fuq “xi ċajta . . . fuq l-esagerazzjoni, l-ispirtu pront, il-kontrast bejn mohħ ċkejken ta’ min hu bħa skola u l-għaqal ta’ min hu fuq . . . jonkella fuq in-nuqqasijiet tal-bniedem . . . ” F’dawn l-istejjer wieħed iħoss il-qalb u jagħraf ir-ruħ tar-raħli tagħna, dak il-bniedem mit-fuġ għax-xoġħol, iħobb il-familja, għandu l-biża’ t’Alla, nieqes mit-tagħlim iżda jaf iħaddem mohħu, jaf idabbar rasu u jaf xi trodd il-hajja. Nies bħal dawn ma tantx jinbarmu malajr fix-xibka, difatti hafna minn dawn l-istejjer għandhom motiv wieħed: raġel jew tifel għaqli jizżiċċa mill-għelt, jehles mit-twegħir u jikseb xi rebħa kbira (*Iċ-Cangatura tad-Deheb*). Dawn il-motivi jinsabu fl-istejjer folkloristiċi ta’ pajjiżi oħrajn, bħalma jinsab dak il-motiv l-ieħor: it-tifel iż-zġħir li jisboq lil ħutu kollha għall-għaqal jew għall-bravura (*Bidibekk*). Minn hekk jidher li hemm harira li sselles il-folklore internazzjonali.

Barra stejjer u hrejjeff tal-qedem, l-awtur gabar hafna għajdu u rakkonti li kienu f’halq nannijietna, u għamel sewwa hafna li ma hħallihomx jintesew. Dawn huma s-sisien ta’ suriet folkloristiċi li jieħdu sura fiż-żmienijiet li ġejjin. Hafna minn dawn il-għajdu jew rakkonti jirriflettu persunalitajiet (*Iċ-Cenaklu*) jew xejriet (*Praspar tal-Qrar*) li għamlu impressjoni u qajmu interess fiż-żmien li għaxu jew ġraw.

Mertu kbir ta’ din il-gabra hi l-manjiera kif ipprezentaha l-awtur li kif qal hu: “Sa fejn stajt, ma biddielt xejn mit-test fit-traskrizzjoni ta’ dawn l-istejjer: hallejthom kif smajthom jew kif tawhomli . . . ” Għalhekk dawn l-istejjer jinħassu hajjin u joħroġu shaħ u harkiena kif jinstemgħu minn fomm il-poplu. Il-qarrej jifhem il-hsieb u l-motiv tal-istorja bħa hafna tlellix u tirqim fil-kitba, saħansitra wieħed jinduna bix-xejra djalettali tar-raħal jew tal-post mnejn ingabru l-istejjer e.g. “Imxi miegħi d-dar *mela*” (B’Kara). “*Imxi* oqghod magħna”. “Għadek haj, *mgharraq* l’int” (Għawdex).

Dan hu stil naturali li jixhed kif mohħ il-bidwi jew ir-raħħal jaqta’ haff u jfisser dak li jixtieq bi ttit kliem f’ħinu u f’waqtu. Din is-sura ta’ stil idjomatiku hi nieqsa hafna fil-kitba Maltija, imma jmissha tkun aktar miġjuba u mhaddna.

L-awtur ma kitibx din il-biċċa xoġħol bħala studju komparat tal-folklore Malti ma’ oħrajn barranin, imma bħalma għidna l quddiem, wieħed ma jridx wisq biex jara li ċerti “concepts” bħal dak ta’ “Cinderella”, tal-“Ggant” u tat-“Tifel iż-Zġħir” huma komuni mhux biss fil-folklore tagħna, iżda niltaqghu magħhom fil-hrejjeff tal-qedem ta’ bosta ġnus oħrajn, u huma tant arkaċji li saħansitra naqrawhom fil-kotba tal-Bibbja, e.g. David u l-ġgant Gulija, Gużepi Mibjuġħ minn Ħutu. Imma barra dan, l-awtur ried jipprova, u seħħlu, li ahna l-Maltin għandna “Corpus Folkloristiku” li

jhabbatha ma' dawk ta' popli ohrajn u li fih ghajn ta' taghlim u ta' taghrif dwar il-hajja ta' niesna li ghaxu f'din il-Gzira taghna wisq qabilna.

Bis-sahha tal-hidma tas-Sur Cassar Pullicino, il-folklore Malti gie maghruf mill-Kunsill tal-Ewropa u se jkun imdahhal fil-klassifika internazzjonali. Haqa bhal din hi ta' ghieq ghalina u ghal pajjizna; mela j'alla ohrajn jaqbd u t-triq li fetah is-Sur Cassar Pullicino u jimxu warajh b'rizq Malta u l-ilsien taghha.

G.

**"GHOMOR TA' BNIEDEM"**. Minn Emanuel Agius, M.D. Empire Press — Malta, 1967.

Din hi poezija mqanqla mill-ghozza ta' iben lejn missieru bil-hsieb li tibqa' tifkira tal-hajja u l-hidma ta' bniedem ghaqli li ha interess f'dak kollu li kien qed jigri mhux biss f'pajjizu, izda wkoll fid-dinja kollha.

Il-poezija hi mibnija fuq "*flash-back*" ta' grajja li ttwettqu fl-ewwel tliet kwarti tas-seklu taghna, u ta' persunaggi li nisslu jew taw sura lil dawk il-grajja. F'din il-poezija jissem mew fatti u episodji li fi zmienhom qalbu d-dinja ta' taht fuq, u li llum huma mnizzlin fl-Istorja. Kienu grajja ta' ferh u ta' niket, ta' hruxija u ta' tjubija, ta' kruha u ta' gmiel, imma kollha mistharigin u mgharblin mill-mohh u mid-dehen ta' bniedem li jaf jizen u jqis.

Il-poezija hi mfassla f'versi hfief u mexxejja, l-awtur ifiehem dak li jghid bi kliem car bla hafna tlellix u tigbid u bla kliem tqil. Hemm accen-twazzjoni tajba ghal-kemm nieqsa mir-rima. L-istil hu dak maghruf ta' Dr. Agius; stil milqut u harkien, stil ta' awtur li jaf x'irid ighid u kaf ghandu jghidu.

G.

**"SAN PAWL F'MALTA"**. Minn Patri Felic Sammut, O.F.M. Conv. "St. Francis Press" Birkirkara — 1967. Pag. 20.

Fil-Gzira taghna ftit hawn postijiet aktar marbutin ma' l-istorja minn San Pawl il-Bahar. F'dik id-daħla ta' bahar ttwettqu hafna grajjiet, imma "*l-aktar wahda li kienet, ghadha u tibqa' ta' ghieq ghal gensna, hija bil-qabda. Il-Migja Provvidenzjali Tal-Kbir Mghallem Tal-Gnus L-Appostlu Ta' Gesu Kristu, San Pawl Missierna F'Din L-Imbierka Gzira Taghna*".

F'dan il-ktejjeb Patri Felic Sammut, O.F.M. Conv. jaghti hjiel tal-fatti li ghandhom x'jaqsmu mal-migja ta' San Pawl f'din il-Gzira. Tassew li biex jikteb dwar dik il-grajja tal-ghageb, wiehed jehtieg ktieb wisq akbar m'n dan ta' Patri Felic, imma l-awtur gharaf jaghzel l-aktar hwejjeq importanti u jfissirhom bi ftit kliem car li jghoddu ghall-kulhadd.

F'dan il-ktieb il-qarrej isib taghrig siewi dwar il-migja ta' Missierna San Pawl; meta wasal hawn, fejn nizeł, kif ukoll dwar tifkiriet u tradizzjonijiet ta' dik il-migja mberka. L-awtur imiss ukoll il-kontroversji li kienu nqalghu dwar il-migja ta' San Pawl u jaghti l-fehma tieghu mqabbla fuq xoghlijiet ta' ghorrief Maltin u barranin.

In-nies ta' San Pawl il-Bahar u wkoll ta' Malta kollha jmisshom jixtru dan il-ktieb zgħir imma ta' fejda kbira.

G.

Ircevejna kopja ta' "*I Martiri*", opra lirika fi tliet atti; librett tal-Kav. Dr. V.M. Pellegrini u muzika tal-Maestro C. Pace.

Kemm il-Maestro Pace kif ukoll il-librettist Pellegrini huma zewg persunaggi maghrufin mill-aktar fil-kamp artistiku u kulturali ta' pajjizna.

Il-Maestro Pace ghamel isem mhux biss f'din il-Gzira taghna imma wkoll barra, għall-muzika tieghu melodjuza u armonjuza. Is-sena l-ohra marret in scena l-opra tieghu "*Catarina Desguanez*" u kella success kbir.

Il-Kavaliier Pellegrini hu poeta liriku mill-aqwa, illum miżmum bhala wiehed mill-ahjar skritturi bit-Taljan li għandna f'din il-Gżira. Barra poezija, hu kiteb wkoll proża mirquma u mexxejja bil-Malti u bit-Taljan, u xogħlijiet għall-palk li kienu milqugħin tajjeb hafna.

G.

**"FIRST FOCUS ON FLORIANA"** ta' Emmanuel Tonna. Progress Press Co. Ltd., Valletta — Malta, pp. 84.

F'dan il-ktieb miktub mis-Sur Manwel Tonna, imżejjen bl-istampi naqraw kulma għadda minn fuq is-subborg tal-Furjana ma' tul il-gwerra fl-attakki li saru mill-ghadu.

Is-Sur Tonna, illum Kummissarju tad-Difiza Ċivili, huwa magħruf biżżejjed għall-ħidma tiegħu f'diversi ferghat tal-amministrazzjoni governativa sew fi żmien il-paċi kemm fi żmien il-gwerra bhala *Protection Officer* tad-distrett tal-Furjana, u għalhekk ma jistax jonqos li f'dan il-ktieb ma nsibux dawk l-informazzjonijiet b'dawk il-ftietaq ta' kulma ġara u ta' kulma n-nies tal-Furjana garrbu f'dawk iż-żm'nijiet horox tal-gwerra.

Il-ktieb hu miktub bi stil sempliċi u mexxej li fih tidher is-sengħa tal-pinna tal-kittieb, bi rqaqat ta' deskrizzjonijiet ta' grajjiet interessanti, tant li meta tidda taqrah ma titilqux minn idejk qabel ma tkun qrajtu sal-aħħar faċċata.

Fost il-kapitoli sbieħ li għandhom jinteressaw lill-qarrej huma dawk li jikkellmu fuq il-hajja tan-nies tas-subborg taht in-nar tal-ghadu, fuq il-hsarat tal-bini u tal-Knisja ta' San Publju b'id-diversi episodji li nsibu impingija, u fosthom dawk dwar il-convoy li kien daħal fil-Port nhar Santa Marija, u fl-aħharnett ix-xogħol bla hedu tal-prekawzjonijiet li ttieħdu mill-Personal tal-Kumitat Distrettwali u mill-Uffiċċju tal-*Protection Officer* taht it-tmexxija habrieka u għaliġja tal-Awtur.

Il-ktieb jagħlaq bi djarju mit-30 ta' Ottubru, 1940 sal-15 ta' April, 1946, b'taġhrif dettaljat tat-tibdil li sar ukoll minn tmiem il-gwerra fis-subborg tal-Furjana.

Wara din il-pubblikazzjoni fuq il-grajjiet ta' żmien il-gwerra fil-Furjana, nittamaw li l-Awtur ma jdumx ma jagħtina f'idejna t-tieni ktieb li milli jidher ma jkunx inqas interessanti minn din li issa l-qarrej qiegħed jieħu pjaċir jaqra.

A.C.

**"FERH, BIKI U POEZIJA"** ta' Joe Saliba. Lux Press—Malta, 1967.

Joe Saliba hu poeta żagħżuġ mimli b'talent naturali u heġġa u mħabba kbira għall-poezija. Dan niġstghu narawh mill-ktieb tiegħu li għandna f'idejna "Ferh, Biki u Poezija" u mill-ktieb l-ieħor li hareġ is-sena l-oħra "Ilhna tar-Rebbieġha". Fil-versi tiegħu hu jimxi fuq il-forma tradizzjonali u ma joġġhodx jesperimenta bil-vers u bir-ritmu u b'ideat astratti u bizzarri, kif dil-habta hawn xi whud li qegħdin jagħmlu u li huma bir-raġun u d-dritt kollu qegħdin isejħulha "poezija moderna". Moderna tassew, ma għandniex xi nġhidu, imma wiehed jeħtieġ iżomm quddiem għajnejh meta jiġi biex jikteb poezija li fil-poezija jrid ikun hemm is-sentiment, profundità ta' ideat u interpretazzjoni ċara u shiħa ta' dak li l-poeta jkun qed iħoss fil-mument tiegħu ta' ferh jew ta' dwejjaq. Jekk dawn il-kwalitajiet ma jkunux hemm, f'imkien ma għandniex xi nġhidu ma' teknika tajba kif titlob il-prosodija, ma jstax ikun li tkun ktibt poezija fil-veru sens tal-kelma. U dan li dawn l-uħud qegħdin jagħmlu llum, f'tit versi bi kliem bla ebda rabta loġika, li huma sejħu "poezija". B'xorti hażina, mingħajr ebda sens ta' umiltà, jidhrilhom li l-vera poezija hi tagħhom, u li Dun Karm u Shaħu llum żmien-

hom ghamluh u ġa jinsabu fil-qasam tal-minsijin. Imma ideat u pretensjonijiet bħal dawn huma l-prodott ta' entuzjażmu eżagerat taż-żghuziġja u ta' nuqqas ta' esperjenza u ta' maturità.

Għalhekk jien inhoż li Joe Saliba għamel sewwa, u sewwa hafna, li mexa fuq il-passi tal-poeti tradizzjonalisti bħal Dun Karu, Cuschieri u shabhom, u ma qabadx jesperimenta bit-teknika tal-vers u bl-espressjoni ta' l-ideat.

Nghidha mill-ewwel, bla tlaqliq, li f'dan il-ktieb sibt diversi poeziji ta' Joe Saliba li għoġbuni u li fihom rajt ix-xrar veru tal-vera poezija, bħalma huma, nghidu ahna, "Ferh, Biki u Poezija", "Appokaliss", "Naf biss li Dalam" u "Lill-Poeta Karmenu Vassallo". Għandu oħrajn li fihom li Saliba thożsu influwenzat mill-poezija ta' Karmenu Vassallo u xi poeti oħra bħall-professur Cuschieri, imma b'danakollu f'dan jien ma nara xejn hażin għax kull poeta żaġhżuġh ifittex id-dawl li l-aktar joġhġbu, u jibqa' jimxi wara dak id-dawl sakemm jaqbad it-triq għalih waħdu, jiġifieri t-triq tal-personalitá tiegħu.

It-teknika tal-poezija ta' Saliba hi tajba ferm, u l-ideat tiegħu huma mżewġin għmielhom, għalkemm xi drabi r-ripetizzjoni ma tonqosx, l-aktar meta jesprimi tqanqil ta' mħabba religjuża jew ta' mħabba lejn xi tfajla li saħħritu bi ġmielha. Imma, kollox ma' kollox, il-poezija ta' Saliba ni tajba u sabiha. Jien nara li għandu futur quddiemu, iżda għad baqagħlu hafna u hafna x'jimxi. Ma jimlax rasu bit-tifhir bla bżonn. Jieqaf jahseb ftit u jara t-tifhir mnejn ikun ġej u minn għand min ikun ġej. Għadu żgħir u żaġhżuġh. Iz-żmien isajjar il-bajtar, u għalhekk biż-żmien biss li jkun jista' jagħtina l-poezija li turi moħħ profund u matur.

Fid-dahla ta' dan il-ktieb insibu studju ta' Manuel Cassar li kieku halla mill-anqas nofsu barra kien jaġħmillu aktar ġieh bħala kritiku. Fih dahħal ċerti ideat u espressjonijiet neqsin minn kull rispett u serjetá.

Nehħi din l-istunatura, il-ktieb jiġbor fih materjal ta' min jirrikmandah. Issibu tixtruh minn għand il-librara prinċipali kollha bil-prezz ta' 4/-.

n.n.n.

**"GHOMOR TA' BNIJEDEM"**, ta' Emanuel Agius, M.D., Empire Press, Furjana.

Dr. Emanuel Agius huwa figura kurjuża fil-poezija Maltija. Il-kontribut tiegħu, safejn nafu ahna, kien dejjem ċkejken, iżda l-ftit li kiteb huwa kompetenti u jgħaddi tajjeb bi'x ma nghidux ukoll li kulant thoss fih 'd-daqqa tal-ingħalle, bħal fil-versi qosra, friski, herġin mill-qalb, bħal gelgul ilma safi minn ġo blata samma, "Xewqat għall-Fomm ir-Rih". Dan l-aħħar stampa poezija "Ghomor ta' Bnejdem" ta' madwar mitejn vers li għandha l-kompetenza tagħha xejn inqas minn dawk ta' qabilha. Il-ħsieb huwa felici; il-Malti ta' żmienna, hafif, mexxej, bla tiġbid ta' xejn; il-*blank verse* tiegħu juri li l-poeta apprezza tajjeb fi żmienu l-*blank verse* ta' Shakespeare hekk li jinqeda TAJJEB b'xi whud mill-varjantj li Shakespeare kien iħobb jinqeda bihom.

L-istudju tal-istorja ta' pajjiżna, soċjali u politika, għandhom jtgħaxxu kif Dr. Agius sehħlu jgri girja sabiha fuq l-istorja ta' artna tul l-ghomor ta' missieru (1880-1966) u kemm irrifletta tajjeb il-fehmiet tiegħu dwar l-Imperu Inġliż li miegħu Malta qasmet ix-xorti tagħha, tajba jew hażina, tul 160 sena li fihom id-dinja nqalbet ta' taħt fuq; u għandhom jifirru xejn inqas b'kif qala' l-persunalitajiet Malti li isimhom intiseġ fix-xoqqa tal-istorja ġewwenija ta' pajjiżna fil-perijodu ta' qabel dak ta' l-generazzjoni tal-riġel tal-lum.

W.P.G.

## **TWISSIJA LILL-KONTRIBUTURI**

Jiddispaċina ngħarrfu li qed jaslulna kontribuzzjonijiet għall-istampa b'ittri mitfijin li ma jingħarfux, fejn ukoll, l-ittri Maltin ma humiex immarkati b'dijakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editor li jrid joġġhod jaħli ż-żmien isewwi l-kitba ta' manuskritti qabel ma jingħataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi niegħsa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Ahna ma nixtqux nibagħtu lura l-kontribuzzjonijiet minħabba n-nuqqas li semmejna biex tingħata kopja oħra iżjed xierqa, jew minħabba f'hekk niskartaw il-manuskritt. Ma nixtequx niehdu dan il-pass.

## **I N F A K K R U**

Infakkru lil-Imsejbin f''IL-MALTI'' li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Tezorer Onorarju, is-Sur VICTOR APAP.

